



# दक्षिण भारत राष्ट्रमत

दक्षिण भारत राष्ट्रमत | ६० दिनों का सत्र | बंगलूर और चेन्नई से एक साथ प्रकाशित



**5** अखिलेश यादव ने मतपत्र से चुनाव कराने की मांग की

**6** उच्च कोटि की वीरता दिखाकर अंतिम सांस तक लड़े अमर बलिदानी गणेश बहादुर

**7** मैं हमेशा अपने लिए तैयार होती हूँ, किसी को इंप्रेस करने के लिए नहीं : कृतिका कामरा

## फास्ट टेक

**लेफ्टिनेंट जनरल एनएस राजा सुब्रमणि होंगे अगले सीडीएस नई दिल्ली/बाधा।** लेफ्टिनेंट जनरल एनएस राजा सुब्रमणि को देश का नया प्रमुख रक्षा अध्यक्ष (सीडीएस) नियुक्त किया गया है और उनके सामने सबसे बड़ी चुनौती उस महत्वाकांक्षी 'थिएटराइजेशन' योजना को लागू करने की होगी, जिसका मकसद तीनों सेनाओं के बीच बेहतर तालमेल स्थापित करना है। सुब्रमणि, जनरल अनिल चौहान का स्थान लेंगे, जिनका कार्यकाल 30 मई को समाप्त हो रहा है। फिलहाल राष्ट्रीय सुरक्षा परिषद सचिवालय में सैन्य सलाहकार के रूप में कार्यरत लेफ्टिनेंट जनरल सुब्रमणि को पाकिस्तान और चीन मामलों का विशेषज्ञ माना जाता है। वह पिछले साल 31 जुलाई को थलसेना उपप्रमुख के पद से सेवानिवृत्त हुए थे। उन्हें पश्चिमी मोर्चे पर भारतीय सेना की प्रमुख स्ट्राइक कोर सहित दो कोर की कमान संभालने का गौरव भी प्राप्त है।

**त्वरित गश्ती पोत 'अचल' तटरक्षक बल में शामिल किया गया**

**नई दिल्ली/बाधा।** त्वरित गश्ती पोत (एफपीवी) 'अचल' को शनिवार को भारतीय तटरक्षक बल में शामिल कर लिया गया, जिससे समुद्री बल की अभियानगत क्षमताओं को मजबूती मिली है। अधिकारियों ने यह जानकारी दी। 'अचल' तटरक्षक बल के लिए गोवा शिपयार्ड लिमिटेड (जीएसएल) द्वारा निर्मित किए जा रहे आठ एफपीवी की शृंखला में पांचवां है। बल के एक प्रवक्ता ने बताया कि नई पीढ़ी के अद्वय श्रेणी के त्वरित गश्ती पोत को गोवा शिपयार्ड लिमिटेड में भारतीय तटरक्षक बल में शामिल किया गया, जो 'क्षमता में महत्वपूर्ण वृद्धि' का प्रतीक है।

**वाइस एडमिरल कृष्णा स्वामीनाथन अगले नौसेना प्रमुख नियुक्त**

**नई दिल्ली/बाधा।** वाइस एडमिरल कृष्णा स्वामीनाथन को शनिवार को भारत का अगला नौसेना प्रमुख नियुक्त किया गया। यह एडमिरल दिनेश कुमार त्रिपाठी का स्थान लेंगे जो 31 मई को सेवानिवृत्त होंगे। वाइस एडमिरल स्वामीनाथन फिलहाल पश्चिमी नौसेना कमान के 'फ्लैग ऑफिसर कमांडिंग-इन-चीफ' के रूप में सेवारत रहे हैं। रक्षा मंत्रालय ने कहा कि सरकार ने वाइस एडमिरल कृष्णा स्वामीनाथन को नौसेना प्रमुख नियुक्त किया है। नौसेना प्रमुख के रूप में उनका ध्यान सैन्यबल के जारी आधुनिकीकरण को आगे बढ़ाने पर केंद्रित रहने की संभावना है। फ्लैग ऑफिसर एक जुलाई 1987 को भारतीय नौसेना में शामिल हुए थे और यह संचार एवं इलेक्ट्रॉनिक युद्धकला के विशेषज्ञ हैं।

10-05-2026 11-05-2026  
सूर्योदय 6:36 बजे सूर्यास्त 5:55 बजे

BSE 77,328.19 (-516.34)  
NSE 24,176.15 (-150.50)

सोना 15,720 रु. (24 कैर) प्रति ग्राम  
चांदी 265,854 रु. प्रति किलो

## मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका  
epaper.dakshinbharat.com



केलाश मण्डेला, मो. 9828233434

## खीझ मत

आप कितने ही आक्रांता, क्या बदला सब परिवेश कहो। बदली कितनी ही फैशन पर, क्या बदला देशी भेष कहो। कितने दल आए और गए, बदले क्या सब आदेश कहो। इक दल के जीत जाने से ही, कैसे हारा यह देश कहो।।

## तमिलनाडु के राज्यपाल ने विजय को मुख्यमंत्री नियुक्त किया

दक्षिण भारत राष्ट्रमत  
dakshinbharat.com

**चेन्नई/बाधा।** तमिलनाडु के राज्यपाल राजेंद्र विश्वनाथ आलेंकर ने शनिवार को टीवीके प्रमुख विजय को राज्य का नया मुख्यमंत्री नियुक्त किया, जो रविवार को शपथ लेंगे। लोकभवन ने यह जानकारी दी। लोकभवन से प्राप्त जानकारी के अनुसार शपथ ग्रहण रविवार को सुबह 10 बजे चेन्नई के नेहरू स्टेडियम में होगा। राज्यपाल आलेंकर ने विजय को 13 मई या उससे पहले तक विकास मत हासिल करने का समय दिया।

विजय ने राज्यपाल आलेंकर से मुलाकात कर उन्हें वीसीके (विद्युत्थलाई थिरुवर्गल कावी) और इंडियन यूनिवर्सिटी मुस्लिम लीग (आईयूएमएल) से मिला समर्थन पत्र सौंपा जिसके बाद राज्यपाल ने उन्हें मुख्यमंत्री नियुक्त किया। वीसीके और आईयूएमएल के पास दो-दो सीटें

विजय आज मुख्यमंत्री पद की शपथ लेंगे



**लोकभवन से प्राप्त जानकारी के अनुसार शपथ ग्रहण आज सुबह 10 बजे चेन्नई के नेहरू स्टेडियम में होगा।**

**राज्यपाल आलेंकर ने विजय को 13 मई या उससे पहले तक विश्वास मत हासिल करने का समय दिया।**

राज्यपाल ने आवश्यक समर्थन को लेकर विजय से करीब एक घंटे तक बातचीत की। दोनों पार्टियों के समर्थन को मिलाकर तमिलनाडु वेत्री कषमण (टीवीके) की सीट की संख्या अब 234 सदस्यीय विधानसभा में 120 हो गई है। लोकभवन की एक प्रेस विज्ञप्ति के अनुसार, संविधान के

प्रावधानों के तहत राज्यपाल आलेंकर ने विजय को मुख्यमंत्री नियुक्त किया है। राज्यपाल ने विजय को मंत्रिमंडल के गठन के लिए भी आमंत्रित किया है। इसके अलावा, आलेंकर ने विजय को 13 मई या उससे पहले विश्वास मत हासिल करने का समय दिया।

विजय ने कांग्रेस के वरिष्ठ नेता के. सेल्वप्रेथम और मार्क्सवादी कम्युनिस्ट पार्टी (माकपा) के राज्य सचिव पी. वणमुथुम सहित सहयोगी दलों के नेताओं के साथ राज्यपाल से मुलाकात की।

टीवीके के संस्थापक नेता ने राज्यपाल से उन्हें सरकार बनाने के लिए औपचारिक रूप से आमंत्रित करने का आग्रह किया था। विजय चौथी बार लोकभवन में राज्यपाल से मिलने पहुंचे थे।

इस बीच, टीवीके कार्यकर्ताओं ने पार्टी कार्यालय में पटाखे फोड़े, मिठाइयां बांटीं और बड़ी संख्या में इकट्ठा होकर जश्न मनाया।

## पश्चिम बंगाल में बनी भाजपा की पहली सरकार

शुभेंदु अधिकारी ने मुख्यमंत्री पद की शपथ ली

दक्षिण भारत राष्ट्रमत  
dakshinbharat.com

**कोलकाता/बाधा।** शुभेंदु अधिकारी के शनिवार को मुख्यमंत्री पद की शपथ लेने के साथ ही पश्चिम बंगाल की राजनीति ने एक ऐतिहासिक कदम ली और राज्य में पहली बार भारतीय जनता पार्टी (भाजपा) ने सत्ता संभाली। स्वतंत्रता के बाद पहली बार ऐतिहासिक ब्रिगेड परेड ग्राउंड भाजपा सरकार के शपथग्रहण का गवाह बना।

शपथग्रहण समारोह के दौरान प्रधानमंत्री नरेन्द्र मोदी, केंद्रीय गृह मंत्री अमित शाह, भाजपा का केंद्रीय नेतृत्व और राष्ट्रीय जनतांत्रिक गठबंधन (राजग) शासित राज्यों के मुख्यमंत्री विशाल मंच पर मौजूद थे। "जय श्री राम" के उद्घोष, बोल की शपथ और लहराते भगवा झंडों के बीच राज्यपाल आर. एन. रवि ने अधिकारी को पद और गोपनीयता की शपथ दिलाई।



प्रधानमंत्री मोदी ने मंच पर पहुंचने के बाद जनदेश के प्रति सम्मान प्रकट करते हुए लोगों की ओर मुख करके चुटनों के बल झुककर जैसे ही हाथ जोड़े और मंच पर नत मस्तक हुए, ऐतिहासिक स्थल पर एकत्र भाजपा के हजारों समर्थकों ने जोरदार नारों और तालियों से उनका स्वागत किया। भवानीपुर और नंदीग्राम, दोनों विधानसभा क्षेत्रों से जीत हासिल

करने वाले तथा भाजपा के आक्रामक चुनाव अभियान का चेहरा बनकर उभरे अधिकारी ने सबसे पहले शपथ ली। उनके बाद भाजपा के वरिष्ठ नेता और पार्टी की प्रदेश इकाई के पूर्व अध्यक्ष दिलीप घोष ने मंत्री के रूप में शपथ ली। जम्मू विधायक अग्रिमिना पॉल, अशोक कीर्तिया, क्षुदिराम डुडु और निशीथ प्रामाणिक को भी मंत्री पद की शपथ दिलाई गई।

## राजग सरकार की सामाजिक सुरक्षा योजनाएं आर्थिक सुरक्षा प्रदान करने की प्रतिबद्धता दर्शाती हैं : मोदी

दक्षिण भारत राष्ट्रमत  
dakshinbharat.com

**नई दिल्ली/बाधा।** प्रधानमंत्री नरेन्द्र मोदी ने शनिवार को कहा कि उनकी सरकार की सामाजिक सुरक्षा योजनाएं भारत के लोगों के जीवन में गरिमा, भरोसा और वित्तीय सुरक्षा लाने की प्रतिबद्धता को दर्शाती हैं। मोदी ने कहा कि आज से 11 साल पहले इसी दिन राजग सरकार द्वारा प्रमुख सामाजिक



जोयति बीमा योजना और पीएम सुरक्षा बीमा योजना का जमीनी स्तर पर सकारात्मक प्रभाव पड़ा है। प्रधानमंत्री द्वारा 9 मई, 2015 को शुरू की गई जनसुरक्षा योजनाओं - प्रधानमंत्री जीवन ज्योति बीमा योजना (पीएमजेबीवाई) और प्रधानमंत्री सुरक्षा बीमा योजना (पीएमएसबीवाई) का उद्देश्य सभी को, विशेष रूप से समाज के वंचित और कमजोर वर्गों को किरायाही वित्तीय सुरक्षा प्रदान करना है।

## बेरोजगारी सबसे बड़ी बीमारी, भाजपा के पास इसका जवाब लाठी है : राहुल गांधी

दक्षिण भारत राष्ट्रमत  
dakshinbharat.com

**नई दिल्ली/बाधा।** कांग्रेस नेता राहुल गांधी ने शनिवार को दावा किया कि बेरोजगारी भारत की सबसे बड़ी 'बीमारी' है और बेरोजगार युवाओं के प्रति भाजपा की प्रतिक्रिया लाठियों के रूप में सामने आयी है। उन्होंने दावा किया कि बेरोजगारी का असर बिहार और उत्तर प्रदेश के युवाओं पर पड़ रहा है, जिन्हें रोजगार के उनके अधिकारी की मांग को लेकर सड़कों पर उतरने पर बेरहमी से पीटा जाता है। उन्होंने 'एक्स' पर हिंदी में एक पोस्ट में कहा, पटना में कल अपने रोजगार का हक मांगते हुए शांतिपूर्ण प्रदर्शन कर रहे शिक्षक अभ्यर्थियों को बिहार पुलिस ने फिर बेरहमी से पीटा। बेरोजगार युवाओं को भाजपा का जवाब - लाठी।

**भारत का युवा भाजपा के झूठ से तंग आ चुका है, वो अब चुप नहीं बैठेगा। और, कांग्रेस उनके साथ हर मोड़ पर खड़ी है।**



लोकसभा में विपक्ष के नेता ने नौकरी की मांग कर रहे प्रदर्शनकारियों युवाओं की पटना में पुलिस द्वारा पिटाई के वीडियो साझा किए। गांधी ने कहा, भारत में आज सबसे बड़ी बीमारी बेरोजगारी है और इसकी सबसे भयंकर मार बिहार और उत्तर प्रदेश के युवाओं पर पड़ रही है। लाखों युवा डिग्री और

कालिबत हाथ में लेकर दर-दर भटक रहे हैं। उन्होंने कहा, मगर भाजपा की सरकार को न इनकी परवाह है, न आपकी। जब युवा सड़कों पर उतरकर अपना हक मांगते हैं, उनके हाथ में रोजगार नहीं दिया जाता, पीठ पर लाठियां बरसाई जाती हैं। पोस्ट में कांग्रेस नेता ने कहा, भारत का युवा भाजपा के झूठ से तंग आ चुका है, वो अब चुप नहीं बैठेगा। और, कांग्रेस उनके साथ हर मोड़ पर खड़ी है। शिक्षण पद के इच्छुक बड़ी संख्या में अभ्यर्थियों ने शुकवार को पटना में बीपीएससी टीआई 4.0 परीक्षा की तिथि की अधिसूचना में देरी के विरोध में प्रदर्शन किया।

## क्रिकेट ने भारत और त्रिनिदाद एवं टोबैगो के रिश्तों को दी खास पहचान : जयशंकर

दक्षिण भारत राष्ट्रमत  
dakshinbharat.com

**पोर्ट ऑफ स्पेन/बाधा।** विदेश मंत्री एस. जयशंकर ने यहां आयोजित एक ध्वजारोहण समारोह में भारत और त्रिनिदाद एवं टोबैगो के बीच गहरे सांस्कृतिक और ऐतिहासिक संबंधों का उल्लेख करते हुए कहा कि क्रिकेट ने दोनों देशों के रिश्तों को एक विशेष आयाम दिया है।

जयशंकर जमैका, सुरीनाम और त्रिनिदाद एवं टोबैगो के तीन देशों के दौर के अंतिम चरण में शुकवार को पारामारिबो से पोर्ट ऑफ स्पेन पहुंचे। इस दौर का मकसद कैरिबियाई देशों के साथ



भारत के रणनीतिक और सांस्कृतिक संबंधों को और मजबूत करना है। विदेश और कैरिबॉम (कैरिबियन कम्युनिटी एंड कॉमन मार्केट) मामलों के मंत्रालय में आयोजित समारोह में जयशंकर ने कहा, "भारत के त्रिनिदाद एवं टोबैगो के साथ परंपरागत रूप से

भारतीय लंबे समय से वेस्टइंडीज के क्रिकेटर्स के प्रशंसक रहे हैं।

त्रिनिदाद एवं टोबैगो कैरिबियाई क्रिकेट का एक परंपरागत गढ़ है और ब्रायन लारा तथा ड्रयान विश्व जैसे कई महान वेस्टइंडीज क्रिकेटर्स की जन्मभूमि हैं। जयशंकर ने समारोह में उपस्थित खिलाड़ी लारा की प्रशंसा करते हुए कहा, "हर कोई जानता है कि हम भारतीय लंबे समय से वेस्टइंडीज के क्रिकेटर के बड़े प्रशंसक रहे हैं। मुझे यकीन है कि लारा भी इससे सहमत होंगे।" उन्होंने सुनील नरेन, कीरोन पोलाड और निकोलस पूजन जैसे समकालीन खिलाड़ियों का भी उल्लेख करते हुए कहा कि ये क्रिकेटर भारत में खासा लोकप्रिय हैं।

## गुजरात टाइटंस ने राजस्थान रॉयल्स को 77 रन से हराया

जयपुर/बाधा।

कसान शुभमन गिल की 84 रन की विस्फोटक पारी और साई सुदर्शन के शानदार अर्धशतक के बाद राशिद खान (33 रन पर चार विकेट) की अगुवाई में गेंदबाजों के कमाल से गुजरात टाइटंस ने इंडियन प्रीमियर लीग टी20 के अहम मुकाबले में शनिवार को यहां राजस्थान रॉयल्स को 77 रन से शिकस्त देकर प्लेऑफ में पहुंचने की अपनी संभावनाओं को मजबूत किया। टाइटंस ने मौजूदा स्त्र का अपना सबसे बड़ा स्कोर चार विकेट पर 229 रन बनाने के बाद रॉयल्स की पारी को 16.3 ओवर में 152 रन पर समेटकर लगातार चौथी जीत दर्ज की।



## भारत ने 'अग्नि' मिसाइल के उन्नत संस्करण का परीक्षण किया

दक्षिण भारत राष्ट्रमत  
dakshinbharat.com

**नई दिल्ली/बाधा।** भारत ने एक उन्नत अग्नि मिसाइल का सफलतापूर्वक परीक्षण किया है जो कई पेलोड से अलग-अलग लक्ष्यों पर एकसाथ हमला करने में सक्षम है। इससे भारत उन चुनिंदा शक्तिशाली देशों की श्रेणी में शामिल हो गया है जिनके पास ऐसी उन्नत रणनीतिक मिसाइल तकनीक मौजूद है।

रक्षा मंत्रालय के अनुसार, 'मल्टीपल इंडिपेंडेंटली टारगेट डी-एंड्री व्हीकल' (एमआईआरवी)

सिस्टम से लैस मिसाइल का परीक्षण शुकवार को ओडिशा के एपीजे अब्दुल कलाम द्वीप से किया गया।

एमआईआरवी सुविधा से एक ही मिसाइल कई अरबों से अलग-अलग लक्ष्यों पर एकसाथ हमला करने में सक्षम होती है। हालांकि मंत्रालय ने कहा कि एमआईआरवी तकनीक से लैस उन्नत अग्नि मिसाइल का उड़ान परीक्षण किया गया, लेकिन आधिकारिक सूत्रों ने बताया कि यह अग्नि-5 मिसाइल थी और यह परीक्षण 'मिशन दिव्याख' के तहत एमआईआरवी तकनीक की जांच के लिए किया गया था।

## ईडी ने पंजाब के मंत्री संजीव अरोड़ा को गिरफ्तार किया

नई दिल्ली/चंडीगढ़/बाधा।

प्रवर्तन निदेशालय ने शनिवार को पंजाब के उद्योग मंत्री संजीव अरोड़ा को गिरफ्तार किया। यह गिरफ्तारी उनसे संबंधित कुछ संस्थाओं में कथित तौर पर 100 करोड़ रुपये की जीएसटी धोखाधड़ी से संबंधित धनशोधन मामले में छापेमारी के बाद की गयी। अधिकारियों ने यह जानकारी दी। आम आदमी पार्टी (आप) के प्रमुख अरविंद केजरीवाल और पंजाब के मुख्यमंत्री भगत मान ने ईडी की कार्रवाई की निंदा करते हुए केंद्र पर विपक्षी नेताओं को डरकर भाजपा में शामिल होने के लिए मजबूर करने के लिए ईडी और सीबीआई जैसे एजेंसियों को हथियार के रूप में इस्तेमाल करने का आरोप लगाया। वहीं भाजपा ने पलटवार करते हुए कहा कि आप सुप्रीमो और उनकी पार्टी घबराई हुई है क्योंकि ये जानते हैं कि पंजाब में उनके दिन गिने-चुने हैं। अधिकारियों का दावा है कि 62 वर्षीय अरोड़ा जांच में सहयोग नहीं कर रहे थे। अरोड़ा को शनिवार को स्थानीय अदालत में पेश किए जाने की संभावना है, जहां प्रवर्तन निदेशालय (ईडी) विस्तृत पूछताछ के लिए उनकी हिरासत की मांग करेगी। मंत्री बनने के एक साल से भी कम समय में, अरोड़ा पंजाब में अग्नि-5 मिसाइल के एक अहम सदस्य के तौर पर उभरे। ईडी ने इस कार्रवाई के तहत उत्तर भारत में पांच परिसर पर छापेमारी की।



## जम्मू में कश्मीरी पंडितों का प्रदर्शन : पुनर्वास नीति और रोजगार पैकेज की मांग

दक्षिण भारत राष्ट्रमत dakshinbharat.com

**जम्मू/भाषा।** कश्मीर घाटी से विस्थापित कश्मीरी पंडितों ने शनिवार को जम्मू में विरोध प्रदर्शन किया और समुदाय को दोबारा घाटी में बसाने के लिए एक व्यापक पुनर्वास नीति तैयार करने और उसे लागू करने की मांग की। प्रदर्शनकारियों ने साथ ही प्रधानमंत्री के विशेष पैकेज के तहत 15,000 शिक्षित विस्थापित युवाओं के लिए एक नए रोजगार पैकेज की घोषणा करने की भी मांग की। युवा ऑन इंडिया कश्मीरी समाज (वाईआईकेएस) के बैनर तले वापसी और पुनर्वास, रोजगार के अवसर और उचित राजनीतिक प्रतिनिधित्व सहित अपनी मांगों के समर्थन में तख्तियां लिए और नारे लगाते हुए प्रदर्शनकारी यहां प्रेस क्लब के बाहर एकत्र हुए। इस विरोध प्रदर्शन का नेतृत्व वाईआईकेएस के अध्यक्ष आर के भट ने किया। उन्होंने कहा कि समुदाय अपनी लंबे

## प. बंगाल में सुशासन, सुरक्षा और विकास के नए युग की शुरुआत हुई : मोहन यादव

दक्षिण भारत राष्ट्रमत dakshinbharat.com

**भोपाल/भाषा।** मध्यप्रदेश के मुख्यमंत्री मोहन यादव ने शनिवार को कहा कि शुभेदु अधिकारी के पश्चिम बंगाल के मुख्यमंत्री पद की शपथ लेने के साथ ही राज्य में सुशासन, सुरक्षा और विकास के नए युग की शुरुआत हो गई है। शुभेदु अधिकारी पश्चिम बंगाल में भाजपा के पहले मुख्यमंत्री बने हैं। शुभेदु ने शनिवार को कोलकाता में आयोजित एक भव्य समारोह में प्रधानमंत्री नरेंद्र मोदी, केंद्रीय गृह मंत्री अमित शाह, भारतीय जनता पार्टी (भाजपा) के अध्यक्ष नितिन नदीन तथा राष्ट्रीय जनतांत्रिक गठबंधन (राजग) के नेताओं की मौजूदगी में पद एवं गोपनीयता की शपथ ली। यादव भी इस समारोह में शामिल हुए। यादव ने कहा, 'शुभेदु अधिकारी के शपथ ग्रहण के साथ ही पश्चिम बंगाल में सुशासन, सुरक्षा और विकास के नए युग की शुरुआत हुई है।' यादव ने शुभेदु को पश्चिम बंगाल के मुख्यमंत्री की शपथ लेने पर



### बंगाल में भाजपा सरकार का शपथ ग्रहण पार्टी कार्यकर्ताओं के लिए भावुक करने वाला क्षण : फडणवीस

**मुंबई/भाषा।** महाराष्ट्र के मुख्यमंत्री देवेंद्र फडणवीस ने शनिवार को कहा कि पश्चिम बंगाल में भाजपा सरकार का गठन पार्टी के लिए एक भावनात्मक क्षण है। उन्होंने कहा कि यह बंगाल की ही नहीं बल्कि भारत की भी जीत है क्योंकि यह राज्य देश की सुरक्षा और विकास के लिए महत्वपूर्ण है। इससे पहले दिन में, शुभेदु अधिकारी ने बंगाल के पहले भाजपा मुख्यमंत्री के रूप में शपथ ली। कोलकाता के प्रतिष्ठित ब्रिगेड परेड ग्राउंड में स्वतंत्रता के बाद पहली भाजपा सरकार का शपथ ग्रहण समारोह आयोजित किया गया था। फडणवीस ने कोलकाता में शपथ ग्रहण समारोह में हिस्सा लेने के बाद कहा, 'यह केवल भाजपा की ही नहीं बल्कि देश की भी जीत है। पश्चिम बंगाल देश की सुरक्षा और विकास के लिए महत्वपूर्ण है।' उन्होंने कहा कि पार्टी कार्यकर्ताओं और समर्थकों के लिए भी यह क्षण 'भावनात्मक और भावुक करने वाला' था। पश्चिम बंगाल के नए मुख्यमंत्री बनने पर शुभेदु अधिकारी को बधाई देते हुए फडणवीस ने कहा, 'आज का दिन न केवल भाजपा के लिए बल्कि हम सभी के लिए अपार खुशी और आनंद का दिन है।' भाजपा के वरिष्ठ नेता ने कहा कि प्रधानमंत्री नरेंद्र मोदी के नेतृत्व में सरकार का गठन हुआ है और उन्होंने विश्वास व्यक्त किया कि नया प्रशासन बंगाल की जनता की आकांक्षाओं को पूरा करेगा।

## महबूबा मुफ्ती ने मादक पदार्थ तस्करी के खिलाफ बुलडोजर कार्रवाई पर सवाल उठाए



दक्षिण भारत राष्ट्रमत dakshinbharat.com

**श्रीनगर/भाषा।** पीपुल्स डेमोक्रेटिक पार्टी (पीडीपी) की प्रमुख महबूबा मुफ्ती ने शनिवार को कहा कि मादक पदार्थ तस्करी के खिलाफ सख्त कार्रवाई की जानी चाहिए, लेकिन निर्दोष परिवारों को उनके घरों को ध्वस्त करके परेशान नहीं किया जाना चाहिए। मध्य कश्मीर के बडगाम जिले में एक पार्टी सम्मेलन को संबोधित करते हुए जम्मू-कश्मीर की पूर्व मुख्यमंत्री ने कहा, अगर कोई भी मादक पदार्थों की तस्करी में शामिल है, तो उसे जेल होनी चाहिए, लेकिन आपको उन पुलिसकर्मीयों से भी पूछना चाहिए जो उनसे पैसे लेकर उन्हें छोड़ देते हैं। उनके घर क्यों तोड़े जा रहे हैं? परिवार वालों की क्या गलती है? आप उनके घर क्यों गिरा रहे हैं? यहां कोई न्याय नहीं है। उन्होंने मुख्यमंत्री उमर अब्दुल्ला की आलोचना करते हुए कहा, उमर, अगर जनता को

## नायडू असहमति को दबाने के लिए कर रहे पुलिस का इस्तेमाल: जगन

दक्षिण भारत राष्ट्रमत dakshinbharat.com

**अमरावती/भाषा।** युवजन श्रमिक रायथू कांग्रेस पार्टी (वाईएसआरसीपी) के प्रमुख जगन मोहन रेड्डी ने आंध्र प्रदेश के मुख्यमंत्री एन. चंद्रबाबू नायडू पर असहमति को दबाने, अधिव्यक्ति की स्वतंत्रता और बेहद अंकुश लगाने और राजनीतिक विरोधियों को निशाना बनाने के लिए पुलिस को राजनीतिक हथियार के रूप में इस्तेमाल करने का आरोप लगाया। तेलुगु देसम पार्टी (तेदेपा) के राष्ट्रीय प्रवक्ता दीपक रेड्डी ने इस आरोप का खंडन करते हुए कहा कि जगन ने वाईएसआरसीपी शासन (2019-2024) के दौरान असहमति को दबाया और विरोधियों को निशाना बनाने का

## हरियाणा में बच्चों के खिलाफ अपराध दर देश में सर्वाधिक होना चिंताजनक : कुमारी सैलजा

**चंडीगढ़/भाषा।** कांग्रेस महासचिव और सिरसा से सांसद कुमारी सैलजा ने शनिवार को राष्ट्रीय अपराध रिकॉर्ड ब्यूरो (एनसीआरबी) की नवीनतम रिपोर्ट पर गहरी चिंता व्यक्त करते हुए कहा कि हरियाणा में बच्चों के खिलाफ अपराध की दर राज्यों में सबसे अधिक है। एनसीआरबी द्वारा जारी 'भारत में अपराध 2024' रिपोर्ट के अनुसार, राज्य में 2022 में बच्चों के खिलाफ अपराध की 6,138 घटनाएं, 2023 में 6,401 और 2024 में 7,547 घटनाएं दर्ज की गईं। वर्ष 2011 की जनगणना के अनुसार, प्रति लाख बच्चों की वास्तविक जनसंख्या के आधार पर, हरियाणा में बच्चों के खिलाफ अपराध की कुल दर 2024 में 82.8 थी। स्थिति को बेहद दुर्भाग्यपूर्ण और चिंताजनक बताते हुए सैलजा ने एक बयान में कहा कि एनसीआरबी के अनुसार, 2024 में हरियाणा में बच्चों के खिलाफ अपराध के 7,547 मामले दर्ज किए गए, जो 2023 में दर्ज किए गए 6,401 मामलों से लगभग 18 प्रतिशत अधिक हैं। उन्होंने कहा, 'इनमें अपहरण, यौन शोषण, हिंसा और हत्या जैसे गंभीर अपराध शामिल हैं।' कांग्रेस नेता ने आरोप लगाया कि ये आंकड़े न केवल कानून व्यवस्था की विफलता को दर्शाते हैं बल्कि बढ़ती सामाजिक असंतुष्टि और नैतिकता को भी उजागर करते हैं। सैलजा ने कहा कि देहज हत्या, घरेलू हिंसा और उत्पीड़न सहित महिलाओं के खिलाफ अपराध पहले से ही चिंता का विषय थे, और बच्चों के खिलाफ अपराधों में वृद्धि ने राज्य सरकार की नीतियों तथा प्रशासनिक कामकाज पर गंभीर सवाल खड़े कर दिए हैं। उन्होंने कहा कि महिलाओं और बच्चों की सुरक्षा किसी भी सभ्य समाज की सर्वोपरि जिम्मेदारी है।

## सहज स्मृति योग

व्यक्तिके मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं guruji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

**प्रश्न:** गुरुजी, मांसाहार के बारे में आप क्या कहते हैं? स्वयं सनातनी परंपरा में किन्तु ऐसे ऐतिहासिक उदाहरण हैं जो आदिम भोजी थे पर फिर भी उनका उद्धार हुआ, वे जीवन-मुक्त हुए? **उत्तर:** मांसाहार के बारे में ऐसी दृष्टि से देखना ही पर्याप्त है कि जो (जैसे सिंह, बाज इत्यादि) पशु पक्षी मांस भक्षण करते हैं उनकी देह में इतना चैतन्य धारण करने की सामर्थ्य नहीं है कि वे बिना मांस भक्षण किए वनस्पति मात्र से देह धर्म का पालन-पोषण कर पाएँ। और देह धर्म का पालन करना अर्थात् जीवन जीने के भाव को प्राथमिकता देना और उसी भाव के अनुरूप आचरण करना अधर्म या स्वार्थ नहीं होता। बल्कि, वह तो वेद सम्मत अनुकरणीय पारमार्थिक सिद्धांत है। अतः किसी जीव का स्वधर्म पालन करते हुए निधन हो जाता है तो भी वह जीव श्रेष्ठ गति को प्राप्त होता ही है। मनुष्य देह में यह चैतन्य धारण करने का सामर्थ्य है कि वह बिना किसी जीव जंतु के प्रति हिंसा किए, वनस्पति जगत से प्राप्त आहार से भी अपना भरण पोषण कर दे धर्म का पालन कर सकता है। तो उसके लिए वही वैरोप्य आचरण है। स्व धर्म का अंग है। क्योंकि, जो हिंसा अनावश्यक है वह हिंसा वेद (परम-चैतन्य)सम्मत नहीं होती है।



## देहरादून में साँपटवेयर इंजीनियर से लूटपाट के बाद पुल से नीचे फेंका, हालत गंभीर

दक्षिण भारत राष्ट्रमत dakshinbharat.com

**देहरादून/भाषा।** उत्तराखंड के देहरादून में एक आईटी कंपनी के कार्यरत साँपटवेयर इंजीनियर के साथ कथित तौर पर दो बदमाशों ने मारपीट और लूटपाट करने के बाद उसे पुल से नीचे फेंक दिया, जिससे वह गंभीर रूप से घायल हो गया। पुलिस ने शनिवार को यह जानकारी दी। पुलिस के अनुसार पीड़ित 23 वर्षीय आकाश कुमार के पिता विनोद कुमार ने मामले में लिखित शिकायत दी है। तहरीर के मुताबिक यह घटना बृहस्पतिवार देर रात करीब 2:15 बजे की है। आकाश अपनी रात्रि पाली समाप्त होने के बाद घर जाने के लिए सहस्त्रधारा क्रॉसिंग पर

## न्याय को सर्व सुलभ बनाने के लिए कानूनी सहायता, कल्याणकारी योजनाओं में समन्वय हो : प्रधान न्यायाधीश

दक्षिण भारत राष्ट्रमत dakshinbharat.com

**नैणपोह (मेघालय)/भाषा।** भारत के प्रधान न्यायाधीश न्यायमूर्ति सुर्यकांत ने अंतिम छोर तक न्याय की पहुंच सुनिश्चित करने के लिए कानूनी सहायता की आवश्यकता पर शनिवार को जोर दिया। मेघालय के री भोई जिले में एक जागरूकता शिविर का उद्घाटन करने के बाद एक सभा को संबोधित करते हुए, राष्ट्रीय विधिक सेवा प्राधिकरण (एनएसएलएसए) द्वारा

राज्य सरकार के साथ साझेदारी में, री भोई जिले के मारनगर में दूरियों को पाटना विषय के तहत एनएसएलएसए योजनाओं और सरकारी कल्याणकारी योजनाओं पर एक विशाल शिविर-सह-जागरूकता कार्यक्रम का आयोजन किया गया। उन्होंने सभी हितधारकों से न्याय तक पहुंच को मजबूत करने के लिए मिलकर काम करने का आग्रह करते हुए कहा, यह जरूरी है कि सरकारी विभागों, संगठनों और कानूनी संस्थानों द्वारा

## गुजरात: महिला की हत्या का 34 साल पुराना मामला सुलझा, पति व देवर गिरफ्तार

दक्षिण भारत राष्ट्रमत dakshinbharat.com

**अहमदाबाद/भाषा।** अहमदाबाद के एक घर के बरामदे से मिले कंकाल ने 1992 की उस खौफनाक हत्या का पर्दाफाश कर दिया, जिसमें एक महिला को मारकर घर के भीतर ही दफन कर दिया गया था। हड्डियों की डीएनए जांच के जरिए महिला की पहचान फरजाना दोशू राधनपुरी के रूप में होने के साथ ही पुलिस ने उसके पति और देवर को धर दबोचा। एक अधिकारी ने शनिवार को यह जानकारी दी। पुलिस अधिकारी ने बताया कि अहमदाबाद के एक घर के बरामदे में गड्ढा खोदकर दफना दिया था। एक गुप्त सूचना के आधार पर पुलिस ने 29 अप्रैल को मौके पर खुदाई कराई, जहां से जबड़े की हड्डी और दांत बरामद हुए। बाद में इन्हें बी.जे. मेडिकल कॉलेज के फॉरेंसिक मेडिसिन विभाग भेजा गया, ताकि मृतका की पहचान की जा सके। अधिकारी ने बताया कि पुलिस ने स्थानीय लोगों से पूछताछ करते हुए महिला के री भोई जिले का तालुका में खोज निकाला, जहां उसके भाई लियाकत अली ने बताया कि फरजाना 35 साल से लापता थी। पहचान की पुष्टि के लिए हड्डियों के डीएनए का मिलान फरजाना की बहन मेहबूबा के रक्त के नमूने से कराया गया, जो पूरी तरह मेल खा गया। पुलिस ने शमशुद्दीन और इकबाल के अलावा अद्वुल जावरयाला और शलियाबीबी पटान के खिलाफ भी प्राथमिकी दर्ज की है, हालांकि ये दोनों अब जीवित नहीं हैं।



## केजरीवाल का मोदी पर 'औरंगजेब' तंज : केंद्रीय मंत्री बिट्टू ने आप प्रमुख को 'अहमद शाह अब्दाली' कहा

**चंडीगढ़/भाषा।** आम आदमी पार्टी (आप) के राष्ट्रीय संयोजक अरविंद केजरीवाल द्वारा प्रधानमंत्री नरेंद्र मोदी की तुलना मुगल बादशाह औरंगजेब से किए जाने पर पलटवार करते हुए केंद्रीय मंत्री रवीश कुमार बिट्टू ने शनिवार को उन्हें 'अहमद शाह अब्दाली' करार दिया। केजरीवाल ने शनिवार को पंजाब के उद्योग मंत्री संजीव अरोड़ा के खिलाफ ईडी की छापेमारी को लेकर मोदी की आलोचना की और आरोप लगाया कि आम आदमी पार्टी (आप) के नेताओं को डराकर भारतीय जनता पार्टी (भाजपा) में शामिल करने के लिए केंद्रीय एजेंसी

## पंजाब के साथ 'खतरनाक खेल' खेल रही केंद्र सरकार : मान

दक्षिण भारत राष्ट्रमत dakshinbharat.com

**चंडीगढ़/भाषा।** पंजाब के मुख्यमंत्री भगवंत मान ने शनिवार को पंजाब के उद्योग मंत्री संजीव अरोड़ा के खिलाफ प्रवर्तन निदेशालय (ईडी) द्वारा छापे मारे जाने के बाद केंद्र पर निशाना साधते हुए आरोप लगाया कि भारतीय जनता पार्टी (भाजपा)-नीत केंद्र सरकार पंजाब के साथ 'खतरनाक खेल' खेल रही है। मान ने केंद्र सरकार पर अपने राजनीतिक मकसद पूरने के लिए ईडी और केंद्रीय अन्वेषण ब्यूरो (सीबीआई) जैसी एजेंसियों को 'हथियार' के रूप में इस्तेमाल करने का भी आरोप लगाया। मान ने भाजपा पर 'विभाजनकारी और नफरत की राजनीति' करने का आरोप लगाते हुए उसे 'भारत जलाओ पार्टी' करार दिया। उन्होंने कहा कि भाजपा पंजाब के साथ 'खतरनाक खेल' खेल रही है,

## गुरुग्राम में दो नाइट क्लब पर छापेमारी की कार्रवाई, एक गिरफ्तार

**गुरुग्राम/भाषा।** हरियाणा से सटे गुरुग्राम के सेक्टर-66 और सेक्टर-58 स्थित दो नाइट क्लब पर शुक्रवार रात छापेमारी की गई कार्रवाई की गई और सेक्टर 66 स्थित क्लब में अवैध शराब रखने के आरोप में इसक मालिक को गिरफ्तार कर लिया गया। पुलिस ने शनिवार को यह जानकारी दी। पुलिस के अनुसार, सेक्टर 58 क्लब के खिलाफ तय समय के बाद तैज आवाज में संगीत बजाने के आरोप में कार्रवाई की गई और एक ध्वनि विस्तारक को हटाया। पुलिस के मुताबिक, शुक्रवार देर रात सेक्टर-66 स्थित एलीट क्लब पर छापा मारा गया, जहां से गैर-कानूनी शराब जब्त की, जिसमें हिटकी की चार बोतलें और बीयर की 25 बोतलें शामिल हैं। उसने बताया कि क्लब का प्रबंधक शराब रखने के लिए जरूरी लाइसेंस या अनुमति पत्र नहीं दिखा सका। पुलिस ने बताया कि गुरुग्राम सेक्टर-65 पुलिस थाना में इस संबंध में प्राथमिकी दर्ज की गई और क्लब के मालिक दिल्ली के उत्तम नगर निवासी उदित बंसल को गिरफ्तार कर लिया गया।

## दुरुपयोग कर रहे हैं, उसकी कड़ी निंदा करता हूँ

उन्होंने कहा, 'छापे मारने के पीछे उनका मकसद कोई काला धन या कोई अवैध दस्तावेज ढूंढना नहीं है। उनका मकसद होता है कि जिस व्यक्ति के परिसर पर छापा मारा गया है, उस तक यह संदेश पहुंच जाए कि भाजपा में शामिल हो जाओ और सब मफ कर दिया जाएगा।' मान ने राज्यसभा सदस्य अशोक मित्तल का जिक्र करते हुए सवाल किया कि हाल में उनके भाजपा में शामिल होने के बाद उनके खिलाफ ईडी की कार्रवाई का क्या हुआ? मान ने कहा कि अरोड़ा के खिलाफ ईडी की 'तथ्यांकित' छापेमारी जारी है। उन्होंने कहा, 'एक महीने में यह दूसरी बार और एक साल में तीसरी बार है जब वे आए हैं, लेकिन पहले भी उन्हें कुछ नहीं मिला और अब भी कुछ नहीं मिलेगा। वे केवल यह संदेश दे रहे हैं कि भाजपा में शामिल हो जाओ, वरना उनके कारोबार बंद कर दिए जाएंगे।' मान ने आरोप लगाया कि भाजपा-नीत केंद्र सरकार अपने विरोधियों में इसी तरह डर पैदा कर काम करती है। उन्होंने कहा कि वे अन्य राज्यों में ऐसा कर सकते हैं, लेकिन पंजाब में उनकी यह रणनीति काम नहीं करेगी। उन्होंने कहा, 'मैं भाजपा, मोदी और अमित शाह को बहुत स्पष्ट रूप से बताना चाहता हूँ कि यह पंजाब है, यह ऐसी धमकियां से डरने वाला नहीं है। मोदी को तीन कृषि कानूनों पर 'यू-टर्न' लेना पड़ा था और माफ़ी माननी पड़ी थी। शायद मोदी अब भी उस टीस को मन में रखे हुए हैं।' इससे पहले मान ने सोशल मीडिया मंच 'एक्स' पर एक पोस्ट में लिखा, 'आज फिर एक बार 'भाजपा की ईडी' अरोड़ा के घर पहुंची है। एक साल में यह तीसरी बार है, जब 'भाजपा की ईडी' उनके घर पहुंची है और पिछले एक महीने में दूसरी बार। फिर भी उन्हें कुछ नहीं मिला।'



## अमित शाह ने बंगाल में भाजपा की सरकार बनने को 'अहम दिन' बताया



दक्षिण भारत राष्ट्रमत  
dakshinbharat.com

चित्रदुर्गा। केंद्रीय गृह मंत्री और भाजपा के वरिष्ठ नेता अमित शाह ने शनिवार को कहा कि आज का दिन बहुत महत्वपूर्ण है क्योंकि पश्चिम बंगाल में भाजपा का जीतना एक अहम दिन है। शाह पश्चिम बंगाल में विधानसभा चुनाव के बाद भाजपा सरकार के सत्ता में आने का जिक्र करते हैं। यह चित्रदुर्गा में आयोजित 'येडीयुरप्पा अभिमानोत्सव' को संबोधित कर रहे थे, जो भाजपा के दिग्गज नेता और पूर्व मुख्यमंत्री बी एस येडीयुरप्पा के राजनीति में 50 वर्ष पूरे होने के उपलक्ष्य में आयोजित किया गया।

शाह ने कहा कि येडीयुरप्पा ने

कर्नाटक में विभिन्न संप्रदायों के धर्मगुरुओं को एकजुट करने में महत्वपूर्ण भूमिका निभाई। उन्होंने कहा, आज का दिन इस देश के उन सभी लोगों के लिए एक महत्वपूर्ण दिन है जो भारत माता को पवित्र मानते हैं और उनके प्रति भक्ति भाव रखते हैं, क्योंकि जिस भूमि पर श्री अरविंद, स्वामी विवेकानंद, रामकृष्ण परमहंस और हमारी विचारधारा के प्रवर्तक श्यामा प्रसाद मुखर्जी का जन्म हुआ था, आज वहां भाजपा झंडा लहरा रहा है।

शाह ने कहा कि चित्रदुर्गा में इस कार्यक्रम के लिए चुना गया दिन पश्चिम बंगाल में भाजपा सरकार के गठन के दिन से मेल खाता है। आयोजन समिति को बधाई देते हुए शाह ने कहा कि वह 2014 से कर्नाटक का दौरा कर रहे हैं और कई बार पृथ्वी संतो के साथ मंच साझा कर चुके हैं। शाह ने विशाल जनसभा को संबोधित करते हुए कहा, येडीयुरप्पा के व्यक्तित्व के कारण ही आज हमारे सामने

एक ऐसा मंच है जहां सभी धर्मों और संप्रदायों के स्वामीजी उपस्थित हैं।

भाजपा के वरिष्ठ नेता ने कहा, इससे पूरे कर्नाटक और पूरे देश को यह संदेश मिलता है कि यदि कोई इस तरह का जीवन जीता है, तो संप्रदाय, पंथ, जाति या अनुयायियों की जाति से परे, सभी एक मंच पर एकजुट हो जाते हैं। यह अपने आप में एक बहुत बड़ी उपलब्धि है। गृह मंत्री ने यह भी कहा कि हाल में कुछ लोगों ने यह कहकर विवाद खड़ा कर दिया था कि उन्होंने 18वीं शताब्दी के चित्रदुर्गा शासक वीर राजा मदकरी नायक की स्मृति में स्मारक बनाने की बात कही थी, जिन्होंने मैसूरु के शासक हैदर अली के विरुद्ध युद्ध लड़ा था।

उन्होंने कहा, मैंने विधानसभा चुनाव के दौरान वास्तव में इस बारे में बात की थी। कांग्रेस ने (कर्नाटक में) सरकार बनाई, लेकिन चिंता न करें - प्रधानमंत्री नरेंद्र मोदी हैं, और हम निश्चित रूप से

यह स्मारक यहीं बनवाएंगे। शाह ने कहा कि येडीयुरप्पा ने अपना पूरा जीवन आम लोगों की सेवा में समर्पित कर दिया। उन्होंने कहा कि जब येडीयुरप्पा ने एक साधारण युवक के रूप में शिकारीपुरा से अपनी यात्रा शुरू की थी, तब उनकी कोई राजनीतिक पृष्ठभूमि नहीं थी।

उन्होंने कहा, जब भी भारत का राजनीतिक इतिहास या भाजपा का इतिहास लिखा जाएगा, दक्षिण भारत में भाजपा का विस्तार करने वाले नेताओं में येडीयुरप्पा का नाम सुनकर अक्षरों में अवश्य लिखा जाएगा। शाह ने कहा कि जब जनसंघ और बाद में भाजपा का गठन हुआ, तब अक्सर कहा जाता था कि भाजपा दक्षिण में कभी आगे नहीं बढ़ पाएगी। उन्होंने कहा, लेकिन येडीयुरप्पा ने पहले उपमुख्यमंत्री और फिर मुख्यमंत्री बनकर इन सभी को गलत साबित कर दिया और दक्षिण भारत में भाजपा के लिए द्वार खोल दिए।

## सार्वजनिक जीवन से मेरे संन्यास का सवाल ही नहीं, भाजपा के लिए काम करता रहूंगा : येडीयुरप्पा

दक्षिण भारत राष्ट्रमत  
dakshinbharat.com



चित्रदुर्गा। भाजपा के वरिष्ठ नेता बी.एस. येडीयुरप्पा ने शनिवार को कहा कि सार्वजनिक जीवन से उनके संन्यास का कोई सवाल ही नहीं है और जब तक उनके शक्ति हैं, वह कर्नाटक और देश में पार्टी के लिए काम करते रहेंगे। राजनीति में येडीयुरप्पा के 50 वर्ष पूरे होने के उपलक्ष्य में यहां आयोजित एक अभिनंदन समारोह 'येडीयुरप्पा अभिमानोत्सव' में जनसभा को संबोधित करते हुए, वरिष्ठ नेता ने इस अवसर को कर्नाटक की जनता और भाजपा कार्यकर्ताओं के साथ साझा संघर्ष के पांच दशकों का उत्सव बताया।

येडीयुरप्पा ने शिकारीपुरा से मुख्यमंत्री पद तक की अपनी राजनीतिक सफलता का श्रेय किसानों, पार्टी कार्यकर्ताओं और जनता को दिया। येडीयुरप्पा ने कहा, मैं बार-बार कहता हूं कि अपनी आखिरी सांस तक सेवानिवृत्ति का कोई सवाल ही नहीं

उठता। मेरे लिए 'सेवानिवृत्ति' शब्द का कोई अस्तित्व ही नहीं है। जब तक ईश्वर मुझे शक्ति प्रदान करता रहेगा, मैं संगठन, पार्टी, राज्य और राष्ट्र के लिए ईमानदारी से काम करता रहूंगा।

भाजपा के वरिष्ठ नेता ने कहा कि यह आयोजन किसी व्यक्ति विशेष को सम्मानित करने के बारे में नहीं है, बल्कि 50 वर्ष लंबी एक सामूहिक राजनीतिक और सामाजिक यात्रा को मान्यता देने को लेकर है। येडीयुरप्पा ने प्रधानमंत्री नरेंद्र मोदी और केंद्रीय गृह मंत्री अमित शाह की प्रशंसा करते हुए कहा कि उनके नेतृत्व में भारत में वैदिक स्तर पर नयी सेवानिवृत्ति का कोई सवाल ही नहीं

## बीदर में आवार कुते ने एक बच्चे को मार डाला

दक्षिण भारत राष्ट्रमत  
dakshinbharat.com

बीदर। कर्नाटक के बीदर जिले में शनिवार सुबह एक आवार कुते ने चार महीने के नवजात को कथित तौर पर हमला कर मार डाला। पुलिस ने यह जानकारी दी। पुलिस के अनुसार, यह घटना जिले के हुमनाबाद तालुक के दबलगुंडी गांव में हुई। पुलिस के मुताबिक, शिशु के माता-पिता उसे घर के अंदर सुलाकर बाहर चले गए थे, लेकिन इस दौरान घर का दरवाजा खुला रह गया था।

पुलिस के एक वरिष्ठ अधिकारी ने बताया कि दरवाजा खुला पाकर

एक आवार कुता घर के अंदर घुस गया और पालने में सो रहे बच्चे पर हमला कर दिया। उन्होंने बताया कि कुते ने बच्चे के शरीर के कई हिस्सों पर घुरी तरह काटा, जिससे वह गंभीर रूप से घायल हो गया।

अधिकारी ने बताया कि जब माता-पिता ने बच्चे को रोने की आवाज सुनी और घर में वापस आए तो उन्होंने उसे खून से लथपथ पाया, जिसके बाद उसे तुरंत नजदीकी अस्पताल ले जाया गया, जहां डॉक्टरों ने शिशु को मृत घोषित कर दिया। पुलिस ने बताया कि फिलहाल इस संबंध में कोई मामला दर्ज नहीं किया गया है और वे मेडिकल जांच रिपोर्ट का इंतजार कर रहे हैं।

## ईडी ने क्रिप्टोकॉरेसी से जुड़े धनशोधन मामले में तीन आरोपियों को गिरफ्तार किया

दक्षिण भारत राष्ट्रमत  
dakshinbharat.com

बंगलूरु। प्रवर्तन निदेशालय (ईडी) ने शनिवार को कहा कि उसने क्रिप्टोकॉरेसी से जुड़े धनशोधन मामले में कथित क्रिप्टो हेकर श्रीकृष्ण रमेश उर्फ श्रीकृष्ण समेत तीन लोगों को गिरफ्तार किया है। अधिकारियों ने शनिवार को यह जानकारी दी। अधिकारियों ने बताया कि श्रीकृष्ण, रॉबिन खडेलवाल और सुनील हेगडे को आठ मई को हिरासत में लिया गया। उन्हें शनिवार को बंगलूरु की एक स्थानीय अदालत में पेश किया गया, जिसने उन्हें 10 दिन की ईडी हिरासत में भेज दिया।

केंद्रीय एजेंसी ने इस मामले में 20 अप्रैल को

छापेमारी की थी। इसके तहत कर्नाटक कांग्रेस विधायक एन. ए. हारिस के पुत्रों मोहम्मद हारिस नलापड व उमर फारुक नलापड और कांग्रेस के वरिष्ठ नेता व पूर्व केंद्रीय मंत्री के. रहमान खान के पोते आकिब खान समेत अन्य आरोपियों के विभिन्न परिवार पर छापेमारी की गई।

कर्नाटक युवा कांग्रेस के पूर्व अध्यक्ष मोहम्मद हारिस नलापड ने बाद में पत्रकारों से बातचीत के दौरान किसी भी गलत काम से इनकार किया और कहा कि उनके और उनके भाई के घर में 21 घंटे चली ईडी की छापेमारी में कुछ भी नहीं मिला। उन्होंने कहा कि उनका परिवार लंबे समय से सार्वजनिक जीवन में है और उनका आचरण सही रहा है। यह धनशोधन मामला कर्नाटक पुलिस की कुछ प्राथमिकियों और 2017 के एक मामले में दर्ज आरोप पत्रों से जुड़ा है, जिनमें कथित हेकर

श्रीकृष्ण और उसके सहयोगियों पर राष्ट्रीय और अंतरराष्ट्रीय वेबसाइटों को हैक करने, बिटकॉइन चुराने और 'इन चुराए गए' वर्चुअल डिजिटल 'एसेट्स' (वीडीए) को क्रिप्टो प्लेटफॉर्म पर बेचने का आरोप लगाया गया था। हारिस और उमर फारुक से इस मामले में कर्नाटक पुलिस की विशेष जांच टीम (एसआईटी) ने पूछताछ की है।

एन. हारिस (59) चार बार कांग्रेस विधायक रह चुके हैं। उन्होंने 2008 के कर्नाटक विधानसभा चुनाव में शांतिनगर सीट से जीत हासिल की थी। राज्य पुलिस ने मामले की जांच के दौरान श्रीकृष्ण रमेश को गिरफ्तार किया था। कांग्रेस नेताओं ने 2021 में आरोप लगाया था कि रमेश ने 10,000 करोड़ रुपये के बिटकॉइन हैक किए। उन्होंने तत्कालीन भाजपा सरकार की संभावित सलिसता की जांच की मांग की थी।

## ईस्ट पॉइंट ग्रुप ऑफ इंस्टीट्यूशंस देगा 3 करोड़ तक की छात्रवृत्ति

दक्षिण भारत राष्ट्रमत  
dakshinbharat.com

बंगलूरु। गुणवत्तापूर्ण और समावेशी शिक्षा के प्रति अपनी प्रतिबद्धता को मजबूत करते हुए शहर के ईस्ट पॉइंट ग्रुप ऑफ इंस्टीट्यूशंस ने शैक्षणिक वर्ष 2026-27 में प्रवेश लेने वाले योग्य और प्रतिभाशाली विद्यार्थियों के लिए 3 करोड़ रुपये तक की छात्रवृत्ति योजना की घोषणा की है। यह पहल संस्थान के संस्थापक अध्यक्ष डॉ. एसएम वेंकटपथी की स्मृति में शुरू की गई है, जिनका उद्देश्य गुणवत्तापूर्ण शिक्षा और समान अवसरों के माध्यम से विद्यार्थियों को सशक्त बनाना था। यह पहल विभिन्न श्रेणियों के मेधावी और जरूरतमंद विद्यार्थियों को प्रोत्साहित और सहयोग देने के उद्देश्य से शुरू की गई है।

इसमें मेधावी विद्यार्थियों के लिए छात्रवृत्ति, खेल छात्रवृत्ति, विद्यार्थी विद्यार्थियों के लिए छात्रवृत्ति, आर्थिक रूप से कमजोर वर्ग के विद्यार्थियों के लिए सहायता, रक्षा क्षेत्र से जुड़े परिवारों के लिए छात्रवृत्ति तथा संस्थान के दिशा-निर्देशों और लागू नियम एवं शर्तों के अंतर्गत अन्य विशेष श्रेणी की छात्रवृत्तियां शामिल हैं। इस

पहल के अंतर्गत पात्र विद्यार्थियों को चयनित श्रेणियों में 100 प्रतिशत तक की छात्रवृत्ति तथा नि:शुल्क छात्रावास सुविधा का लाभ मिल सकता है, जो संस्थान की नीतियों और छात्रवृत्ति समिति की स्वीकृति के अधीन होगा। यह छात्रवृत्ति संस्थान के विभिन्न पाठ्यक्रमों में सीमित अवधि के लिए तथा पहले आओ, पहले पाओ के आधार पर प्रदान की जाएगी। यह पात्रता मानदंड, पाठ्यक्रम उपलब्धता, दरतावेज सत्यापन और छात्रवृत्ति कोटा के अधीन होगी।

इस पहल के बारे में बोलते हुए, संस्थान के मुख्य कार्यकारी अधिकारी राजीव गौड़ा ने कहा, शिक्षा जीवन बदलने की शक्ति रखती है और हमारा मानना है कि हर योग्य विद्यार्थी को बिना आर्थिक बाधाओं के अपने सपनों को पूरा करने का अवसर मिलना चाहिए। छात्रवृत्ति संबंधी जानकारी के लिए विद्यार्थी मोबाइल नम्बर 7204229999 पर संपर्क किया जा सकता है। छात्रवृत्ति की पात्रता और प्रतिशत चुने गए पाठ्यक्रम, शैक्षणिक प्रदर्शन, प्रवेश परीक्षा के अंकों (जहां लागू हों), सीट श्रेणी तथा छात्रवृत्ति कोटा में उपलब्धता के आधार पर अलग-अलग हो सकते हैं।

## टीवीके को समर्थन राष्ट्रपति शासन को रोकने, विजय को सरकार बनाने में मदद के लिए है: वीसीके प्रमुख

दक्षिण भारत राष्ट्रमत  
dakshinbharat.com

चेन्नई। विद्युत्थलाई चिरुथाइगल काजी (वीसीके) प्रमुख थोल थिरुमावलवन ने शनिवार को कहा कि उनकी पार्टी तमिलनाडु में राष्ट्रपति शासन लागू होने को रोकने और तमिलनाडु में कश्मग (टीवीके) को मिले जनादेश का सम्मान करते हुए सरकार गठन में विजय की पार्टी का समर्थन करेगी। थिरुमावलवन ने कहा कि सरकार गठन में व्याप्त अस्थिरता के कारण, विशेष रूप से टीवीके के पास अकेले सरकार बनाने के लिए साधारण बहुमत न होने और किसी अन्य राजनीतिक दल के 118 सीटों के जादुई आंकड़े के करीब न होने के चलते टीवीके के सरकार बनाने के प्रयासों में उसका समर्थन करना आवश्यक था।

टीवीके के महासचिव अघ्य अर्जुन को समर्थन पत्र सौंपने के

कुछ ही घंटों बाद, वीसीके के संस्थापक ने कहा कि उनकी पार्टी का निर्णय वामपंथी दलों के निर्णय के अनुरूप है। थिरुमावलवन ने प्रेस वार्ता में कहा, हमारे रुख के कारण द्रमुक के साथ हमारे संबंधों पर कोई असर नहीं पड़ेगा, बल्कि इससे विजय को सरकार बनाने में मदद मिलेगी और राज्य में राष्ट्रपति शासन लागू होने से भी रोका जा सकेगा। उन्होंने कहा कि यह द्रमुक के नेतृत्व वाले धर्मनिरपेक्ष प्रगतिशील गठबंधन में बने रहेंगे।

वीसीके प्रमुख ने कहा कि उनकी पार्टी का रुख पहले ही द्रमुक प्रमुख एम.के. स्टालिन को बता दिया गया था, जिन्होंने वीसीके और वामपंथी दलों के सर्वसम्मत् निर्णय पर सहमति जताई थी। वीसीके नेता ने कहा, हमने एक राजनीतिक दल के रूप में अपनी स्वतंत्रता का प्रयोग किया और राज्य के दीर्घकालिक वृद्धिकोण को भी ध्यान में रखते हुए टीवीके को बिना शर्त समर्थन दिया।

## विजय ने बहुमत के लिए जरूरी संख्या बल हासिल किया

दक्षिण भारत राष्ट्रमत  
dakshinbharat.com

चेन्नई। तमिलनाडु में नयी सरकार के गठन को लेकर अनिश्चितता की स्थिति आखिरकार शनिवार को खत्म हो गई। वीसीके और आईयूपएल ने अभिनेता से नेता बने विजय को बिना 'शर्त समर्थन' दिया, जिससे तमिलनाडु वेंडी कश्मग (टीवीके) ने 234 सदस्यीय विधानसभा में साधारण बहुमत के लिए जरूरी संख्या बल अब हासिल कर लिया है। थोल थिरुमावलवन के नेतृत्व वाली विद्युत्थलाई चिरुथाइगल काजी (वीसीके) ने आखिरकार विजय को समर्थन दे दिया। पार्टी के दो विधायक हैं। लंबे समय से वाम दलों की सहयोगी रही वीसीके ने पहले ही घोषणा की थी कि उसका निर्णय

वामपंथी पार्टियों के रुख के अनुरूप रहेगा। मार्क्सवादी कम्युनिस्ट पार्टी (भाकपा) और भारतीय कम्युनिस्ट पार्टी (भाकपा) ने शुक्रवार को विजय को अपना समर्थन देने की घोषणा की थी। दोनों वाम दलों के दो-दो विधायक हैं।



विजय का समर्थन करने से जुड़े वीसीके के निर्णय के कुछ ही घंटे बाद, द्रविड़ मुनेत्र कश्मग (द्रमुक) के एक और सहयोगी इंडियन यूनियन मुस्लिम लीग (आईयूपएल) ने भी टीवीके को समर्थन दे दिया। आईयूपएल के दो विधायक हैं। वीसीके और आईयूपएल के समर्थन से टीवीके के पास संख्या बल बढ़कर 120 हो गया, जो तमिलनाडु की 234

सदस्यीय विधानसभा में साधारण बहुमत के लिए आवश्यक 118 सीटों से दो अधिक है। विजय शनिवार शाम राज्यपाल राजेंद्र विश्वनाथ आलेंकर से मिलने के लिए लोक भवन रवाना हुए।

लेकिन कथित तौर पर मुलाकात का समय नहीं दिया जाने के कारण उन्हें वापस लौटना पड़ा। हालांकि, बाद में टीवीके प्रमुख विजय ने कांग्रेस और सहयोगी दलों के नेताओं के साथ राज्यपाल राजेंद्र विश्वनाथ आलेंकर से मुलाकात की, जिस दौरान राज्य में नयी सरकार के गठन पर चर्चा हुई। इससे पहले, भाकपा के प्रदेश सचिव एम. वीरप्राडियन ने विजय को 'परेशान' करने के लिए राज्यपाल की आलोचना की थी।

विधानसभा चुनाव के बाद, राज्य में तेजी से हुए घटनाक्रम में विजय के नेतृत्व वाली टीवीके को उस वक्त गंभीर आरोपों का सामना करना पड़ा, जब राजग के घटक दल एएमएमके ने उस पर विधायकों की खरीद-फरोख्त का आरोप लगाया। टीवीके को समर्थन दे रही कांग्रेस अपने विधायकों को हैदराबाद ले गई है। वाम दलों द्वारा टीवीके को सरकार बनाने के लिए बिना शर्त समर्थन देने की घोषणा के बाद, वीसीके के संस्थापक थिरुमावलवन ने शुक्रवार को वीडियो कॉन्फ्रेंस के माध्यम से अपने पार्टी पदाधिकारियों के साथ तुरंत बैठक की थी। वाम दलों ने कहा कि टीवीके को समर्थन देने का निर्णय राज्यपाल के माध्यम से पिछले दरवाजे से भाजपा के प्रदेश को रोकने और जनादेश का सम्मान करने के लिए है।

## विजय को सरकार बनाने के लिए आमंत्रित नहीं करने के खिलाफ पूर्व आईपीएस अधिकारी ने याचिका दायर की

नई दिल्ली/चेन्नई। उच्चतम न्यायालय में याचिका दायर कर पूर्व आईपीएस अधिकारी ने शनिवार को तमिलनाडु विधानसभा चुनाव में तमिलनाडु वेंडी कश्मग (टीवीके) द्वारा सबसे अधिक सीट जीतने के बावजूद राज्यपाल राजेंद्र विश्वनाथ आलेंकर द्वारा टीवीके प्रमुख सी जेएस विजय को सरकार बनाने के लिए आमंत्रित नहीं करने के कदम को चुनौती दी है। यह याचिका भारतीय पुलिस सेवा (आईपीएस) के सेवानिवृत्त अधिकारी एम. रामसुब्रमण्य द्वारा दायर की गई है। रामसुब्रमण्य ने अतिरिक्त पुलिस महानिदेशक और पुलिस महानिरीक्षक के रूप में कार्य किया था। उनकी याचिका में दलील दी गई है कि राज्यपाल का विधानसभा के बाहर बहुमत साबित करने का निर्णय असंवैधानिक है। इसमें कहा गया कि राज्यपाल टीवीके को सदन में अपना बहुमत साबित करने का अवसर देने से इनकार नहीं कर सकते। विजय के नेतृत्व वाली तमिलनाडु वेंडी कश्मग (टीवीके) को 234 सदस्यीय विधानसभा में 108 सीट मिली हैं जो बहुमत के लिए जरूरी 118 सदस्यों की संख्या से कम है। पांच विधायकों वाली कांग्रेस ने विजय को समर्थन देने की घोषणा की है।

# कोटा के अस्पताल में दो और महिलाएं संक्रमण की चपेट में आईं

दक्षिण भारत राष्ट्रमत  
dakshinbharat.com

कोटा। राजस्थान के कोटा में सरकारी 'न्यू मेडिकल कॉलेज अस्पताल' के स्त्री रोग वार्ड में दो और महिलाएं - शिरीन (20) तथा किरण (26) संक्रमण की चपेट में आ गई हैं और परिवार के सदस्यों का आरोप है कि स्थिति बिगड़ने के बाद मरीजों को एक निजी स्वास्थ्य केंद्र में स्थानांतरित करने के लिए मजबूर किया गया। अधिकारियों ने बताया कि अस्पताल में 'सिजेरियन ऑपरेशन' के बाद गर्भ में संक्रमण से पीड़ित चार महिलाओं में से तीन की हालत गंभीर बनी हुई है, जबकि चौथी महिला के ठीक होने के लक्षण दिखाई दे रहे हैं। परिवार के सदस्यों के अनुसार, पांच महीने की गर्भवती शिरीन की 4 मई को अस्पताल के स्त्री रोग वार्ड में डॉक्टर नेहा द्वारा जांच की गई थी, जिन्होंने अल्ट्रासाउंड रिपोर्ट के आधार पर गर्भाशय खुला होने का निदान किया और छिद्र को बंद करने के लिए टांके लगाने का सुझाव दिया। शिरीन के चाचा मोहम्मद एजाज ने शनिवार को एक निजी अस्पताल के बाहर मीडियाकर्मीयों को बताया कि शिरीन को पांच मई को अस्पताल में भर्ती कराया गया था और अगले दिन डॉ. नेहा द्वारा उसका ऑपरेशन किया गया। शिरीन का फिलहाल निजी अस्पताल में इलाज हो रहा है। उन्होंने कहा कि ऑपरेशन के बाद शुरुआत में उसकी हालत स्थिर थी। हालांकि, सात मई को उसे रक्तस्राव शुरू हो गया और रक्तचाप गिर गया। शिरीन की हालत लगातार बिगड़ती जा रही थी, इसलिए उसे गहन चिकित्सा इकाई (आईसीयू) में स्थानांतरित कर दिया गया और परिवार को बताया गया कि उसे संक्रमण हो गया है।

एजाज ने बताया कि बृहस्पतिवार सुबह 'न्यू मेडिकल कॉलेज अस्पताल' के डॉक्टरों ने कथित तौर पर शिरीन को एक निजी अस्पताल में स्थानांतरित करने के लिए यह कहते हुए मजबूर किया कि एक अन्य महिला को भी इसी तरह की गंभीर स्थिति में एक निजी अस्पताल में स्थानांतरित किया गया था। उन्होंने दावा किया कि जब तक वे दूसरों से सलाह ले पाते, अस्पताल के कर्मचारियों ने कथित तौर पर शिरीन को स्त्री रोग वार्ड से बाहर निकाल दिया और उन्हें परिवार के एक सदस्य के साथ एम्बुलेंस में बिठाकर तलवंडी के एक निजी अस्पताल भेज दिया। एजाज ने कहा, यह देखकर मुझे गहरा झटका लगा कि चिकित्सा कर्मचारियों ने इलाज करना बंद कर दिया और सचमुच हमारे मरीज को वार्ड से बाहर निकाल दिया। शिरीन की हालत बेहद गंभीर बताई जा रही है।

परिवार ने बताया कि शुक्रवार शाम उसका डायलिसिस किया गया और शनिवार सुबह उसे जीवनरक्षक प्रणाली पर रखा गया। दूसरी महिला, किरण (26), का छह मई को 'न्यू मेडिकल कॉलेज अस्पताल' में ऑपरेशन हुआ था, जिसके बाद उसे जटिलताएं हो गईं और उसकी हालत बिगड़ गई। इसके बाद, शुक्रवार को कथित तौर पर उसे सरकारी अस्पताल से जब्त कर छुड़ी दे दी गई और उसी निजी अस्पताल में भर्ती करा दिया गया। हालांकि, इस मामले पर उसके परिवार से संपर्क नहीं हो सका। इस संबंध में एक अधिकारी ने कहा कि इस बीच, चार मई को अस्पताल में सी-सेक्शन कराने के बाद संक्रमण से पीड़ित तीन महिलाएं - धनू, सुशीला और रामनी - की हालत गंभीर बनी हुई है, जबकि चौथी महिला, चंद्रकला, खतरे से बाहर बताई जा रही है।

## प्रसूताओं की मौत के मामले में एक वरिष्ठ चिकित्सक व दो नर्सिंगकर्मी निलंबित

दक्षिण भारत राष्ट्रमत  
dakshinbharat.com

जयपुर। राजस्थान सरकार ने कोटा के सरकारी अस्पताल में प्रसूताओं की मौत के मामले में प्रथम दृष्टया दोषी पाए गए एक वरिष्ठ चिकित्सक व दो नर्सिंगकर्मीयों को निलंबित कर दिया है और एक चिकित्सक को बर्खास्त व दो चिकित्सकों को कारण बताओ नोटिस जारी किए गए हैं। अधिकारियों ने शनिवार को यह जानकारी दी। राज्य सरकार ने कोटा स्थित न्यू मेडिकल कॉलेज अस्पताल में 'सिजेरियन ऑपरेशन' के बाद प्रसूताओं की मौत और तबीयत बिगड़ने के मामले को अत्यंत गंभीरता से लेते हुए त्वरित और सख्त प्रशासनिक कार्रवाई की है। मुख्यमंत्री भजनलाल शर्मा ने मामले में निष्पक्ष एवं त्वरित जांच कर सख्त कार्रवाई करने के निर्देश दिए हैं। चिकित्सा मंत्री गजेंद्र सिंह खींवरसर पूरे मामले पर लगातार नजर बनाए हुए हैं और उन्होंने उपचाराधीन प्रसूताओं को बेहतर से बेहतर उपचार उपलब्ध कराने के निर्देश दिए हैं। चिकित्सा विभाग की प्रमुख शासन सचिव गायत्री राठीज ने बताया कि प्रारंभिक जांच में चिकित्सा प्रोटोकॉल और प्रक्रिया में गंभीर लापरवाही सामने आने पर जनरल सर्जरी विभाग के सह आचार्य डॉ. नवनीत कुमार को निलंबित कर दिया गया है। वहीं, यूटीबी पर कार्यरत सहायक आचार्य डॉ. श्रद्धा उपाध्याय को बर्खास्त कर दिया गया है। ज्युटी पर तैनात वरिष्ठ नर्सिंग अधिकारी गुरजोत कौर और निमेश वर्मा को भी कार्य में लापरवाही, चिकित्सा प्रोटोकॉल की अनुपालना में कमी और मरीजों की निगरानी में शिथिलता के कारण तत्काल प्रभाव से निलंबित कर उनका मुख्यालय जयपुर कर दिया गया है। उन्होंने बताया कि स्त्री एवं प्रसूति रोग विभाग के युनिट हेड डॉ. बीएल पटीदार और डॉ. नेहा सीहरा को कारण बताओ नोटिस जारी किया गया है जिसमें पर्यवेक्षण की जिम्मेदारी, उपचार प्रक्रिया की निगरानी, ऑपरेशन के बाद की देखभाल और समन्वय व्यवस्था में संभावित लापरवाही के संबंध में स्पष्टीकरण मांगा गया है।



## महिलाओं की मौत के मामले पर सरकार पूरी तरह गंभीर : गजेंद्र सिंह

जयपुर। राजस्थान के स्वास्थ्य मंत्री गजेंद्र सिंह खींवरसर ने शुक्रवार को कहा कि राज्य सरकार कोटा के सरकारी मेडिकल कॉलेज में अस्पताल में महिलाओं की मौत के मामले को पूरी गंभीरता से ले रही है। उन्होंने कहा कि मामले की जांच में जो भी दोषी पाए जाएं, उनके खिलाफ कड़ी कार्रवाई की जाएगी। कोटा के न्यू मेडिकल कॉलेज अस्पताल (एनएमसीएच) में 'सिजेरियन सेक्शन' सर्जरी के बाद कथित तौर पर संक्रमण से दो महिलाओं की मौत हो गई तथा कई की स्थिति अब भी गंभीर है। खींवरसर ने यहां पत्रकारों को बताया कि अस्पताल में भर्ती एक महिला की हालत अब भी गंभीर बनी हुई है। उन्होंने कहा कि गंभीर रूप से बीमार प्रसूताओं को एयर एम्बुलेंस के जरिए जयपुर के एसएमएस अस्पताल में लाने की तैयारी कर ली गई थी लेकिन उनके परिवार वालों ने इससे मना कर दिया। उन्होंने बताया कि एसएमएस अस्पताल जयपुर से विशेषज्ञों की एक टीम पहले से ही कोटा में मौजूद है। उन्होंने कहा, महिलाओं की हालत

अचानक बिगड़ने के पीछे के सभी संभावित कारणों की जांच की जा रही है। बैकटीरिया की जांच रिपोर्ट आने में लगभग 72 घंटे लगेंगे, और उसके बाद ही स्थिति ज्यादा साफ हो पाएगी। मंत्री ने कहा कि जांच पूरी होने के बाद, जो भी दोषी पाए जाएं, उनके खिलाफ कड़ी कार्रवाई की जाएगी। इस बीच, पूर्व मुख्यमंत्री अशोक गहलोत ने आरोप लगाया कि यह घटना राजस्थान की स्वास्थ्य व्यवस्था के पूरी तरह से चरमरा जाने का संकेत है। उन्होंने एक बयान में कहा, कोटा में दो प्रसूताओं की मौत कई के बीमार होने की यह त्रासदी अचानक नहीं हुई है बल्कि यह राजस्थान के ध्वस्त होती स्वास्थ्य व्यवस्था की परिणति है। एसएमएस अस्पताल की आईसीयू में आग और खासी की दवा से हुई मौतों जैसे गंभीर मामलों को ठंडे बस्ते में डालने का ही नतीजा है कि आज व्यवस्था में डर और संवेदनशीलता पूरी तरह खत्म हो चुकी है। गहलोत ने आरोप लगाया कि राज्य में चिरंजीवी, आरजीएस जैसी योजनाओं पर 'ब्रेक' लगा दिया गया है।



## साइबर अपराधों के खिलाफ अंकुश में डिजिटल साक्ष्यों पर जोर देना होगा : अर्जुनराम मेघवाल

दक्षिण भारत राष्ट्रमत  
dakshinbharat.com

जयपुर। केन्द्रीय विधि एवं न्याय मंत्री अर्जुनराम मेघवाल ने कहा कि तकनीक के बढ़ते उपयोग के साथ-साथ अपराध एवं अपराधियों का स्वरूप भी बदल रहा है। साइबर अपराध इसी तरह का उदाहरण है। ऐसे अपराधों पर प्रभावी रूप से अंकुश लगाने के लिए हमारी पुलिस, अभियोजन एवं न्याय व्यवस्था को अधिक सशक्त होना होगा। मेघवाल शनिवार को बिरला ऑडिटोरियम में लोक अभियोजकों को साइबर क्राइम तथा दिव्यांगजनों से संबंधित प्रकरणों में अधिक संवेदनशील बनाने एवं नवीन अपराधिक विधियों के प्रभावी क्रियान्वयन के लिए आयोजित एक दिवसीय कार्यशाला के उद्घाटन सत्र को संबोधित कर रहे थे। विधिक एवं विधिक कार्य विभाग की ओर से आयोजित इस कार्यशाला में उन्होंने साइबर अपराधों में लोक अभियोजन को और प्रभावी बनाने पर बल दिया। मेघवाल ने कहा कि तकनीक पर आधारित अपराध कई मायनों में परम्परागत अपराधों से अलग है। ऐसे अपराधों के अनुसंधान एवं अभियोजन में तकनीकी साक्ष्यों पर जोर देने की आवश्यकता है। उन्होंने कहा कि औपनिवेशिक काल की दंड रहितता को फेंक सरकार ने भारतीय पृष्ठभूमि पर आधारित न्याय संहिता में बदलकर न्यायिक प्रक्रिया को सुलभ एवं सुगम बनाया है।

इसी तरह हमें भारतीय संविधान की भावना के अनुरूप दिव्यांगजनों को आगे बढ़ाने के लिए अधिक संवेदनशील नजरिए से देखने की आवश्यकता है। इस अवसर पर राजस्थान उच्च न्यायालय के कार्यवाहक मुख्य न्यायाधीश संजीव प्रकाश शर्मा ने कहा कि पीड़ित को त्वरित न्याय दिलाने की दिशा में लोक अभियोजकों को कानून के साथ-साथ तकनीकी जानकारी रखना भी आज के युग में अत्यंत महत्वपूर्ण है। उन्होंने कहा कि लोक अभियोजक न्याय प्रणाली की रीढ़ की हड्डी है, जिनके माध्यम से पीड़ित को न्याय मिलना सुनिश्चित हो पाता है। विधि एवं विधिक कार्य मंत्री जोगाराम पटेल ने कहा कि भारत अब न्याय प्रणाली के एक नए युग में प्रवेश कर रहा है, जहां दंड के स्थान पर न्याय को प्राथमिकता दी गई है। उन्होंने कहा कि प्रधानमंत्री नरेंद्र मोदी के कुशल मार्गदर्शन में विभाग की ओर से आयोजित कानून के अभाव में कानूनों को समाप्त कर नए कानून लागू किए गए हैं। इन कानूनों के माध्यम से लोक अभियोजकों को अपने मुकदमों का पक्ष मजबूती से रखते हुए उन्हें त्वरित न्याय दिलाने की जिम्मेदारी सौंपी गई है। उन्होंने कहा कि बढ़ते साइबर अपराधों की रोकथाम के लिए आमजन को साइबर सुरक्षा के प्रति जागरूक करना आवश्यक है, जो आम आदमी के लिए सुरक्षा कवच का कार्य कर सके। राज्य पुलिस इस चुनौती को गंभीरता से लेते हुए

साइबर अपराधों पर नियंत्रण के लिए निरंतर प्रयास कर रही है। उन्होंने बताया कि वर्ष 2023 से अब तक विभाग द्वारा 54 हजार से अधिक पत्रावलियों का निस्तारण किया जा चुका है। साथ ही 56 नए न्यायालय खोले गए हैं। महाधिवक्ता राजेंद्र प्रसाद ने कहा कि संविधान केवल कानून बनाने तक सीमित नहीं है, बल्कि यह नागरिकों के मौलिक अधिकारों की रक्षा भी करता है। उन्होंने कहा कि लोक अभियोजक एक स्वतंत्र निकाय है, जिसे मिनिस्टर ऑफ जस्टिस का दर्जा प्राप्त है और जिसका दायित्व सत्य का अन्वेषण कर पीड़ित को न्याय दिलाना है। उन्होंने कहा कि कर्तव्य में चूक समाज को असुरक्षित बना सकती है। उन्होंने दिव्यांगजन के प्रति संवेदनशील दृष्टिकोण अपनाने हुए न्याय प्रक्रिया को और अधिक सुलभ एवं प्रभावी बनाने पर भी जोर दिया। पुलिस महानिदेशक राजीव शर्मा ने कहा कि नए आपराधिक कानूनों का मुख्य उद्देश्य पीड़ित को त्वरित न्याय दिलाना है। इन नए प्रायधानों में अभियोजन निदेशालय की महत्वपूर्ण भूमिका है, जो पीड़ितों के अधिकारों की रक्षा सुनिश्चित करता है। उन्होंने पुलिस की जवाबदेही बढ़ाने के लिए डिजिटल एविडेंस पर विशेष फोकस किए जाने तथा न्यायपालिका के साथ बेहतर समन्वय एवं सहयोग स्थापित करने की आवश्यकता पर बल दिया। विधि एवं विधिक कार्य विभाग के प्रमुख शासन सचिव राघवेंद्र काठवाल ने आभार व्यक्त किया।

## सवाई माधोपुर में मोबाइल फोन विवाद में 18 साल के युवक का अपहरण कर हत्या

दक्षिण भारत राष्ट्रमत  
dakshinbharat.com

जयपुर। राजस्थान के सवाई माधोपुर जिले में कुछ लोगों ने कथित तौर पर मोबाइल फोन को लेकर हुए विवाद में 18 वर्षीय के एक युवक का अपहरण कर उसकी हत्या कर दी। पुलिस ने शनिवार को यह जानकारी दी। पुलिस के अनुसार कुण्डरा थाना क्षेत्र के उलियाणा गांव के निवासी मनकुश मीणा का शव शनिवार सुबह सेलू चौराहे के पास मिला। उसने बताया कि उसके शरीर पर चोट के निशान थे और उसके कुछ कपड़े भी गायब थे।

वृत्ताधिकारी (शहर) उदय सिंह मीणा ने बताया कि शुक्रवार शाम उसी गांव के कुछ लोग मनकुश के घर आए। उस समय परिवार के बाकी सदस्य एक शादी में गए हुए थे और घर पर केवल मनकुश व उसकी बहन थी। उन्होंने बताया कि कहासुनी के बाद वे लोग मनकुश को एक गाड़ी में बैठाकर अपने साथ ले गए। रात को जब परिवार के सदस्य घर लौटे तो मनकुश को न पाकर उन्होंने पुलिस से संपर्क किया।



## राजस्थान में बढ़ेगा तापमान, पश्चिमी जिलों में लू का अनुमान

दक्षिण भारत राष्ट्रमत  
dakshinbharat.com

जयपुर। राजस्थान के अधिकांश भागों में आने वाले दिनों में तापमान बढ़ने का अनुमान है। मौसम विभाग ने शनिवार को यह जानकारी दी। विभाग के अनुसार राज्य के अधिकांश भागों में आगामी दिनों में न्यूनतम व अधिकतम तापमान में दो से तीन डिग्री सेल्सियस की बढ़ोतरी होने के आसार हैं। साथ ही पश्चिमी राजस्थान के कुछ भागों में अगले पांच से छह दिन लू चलने की प्रबल संभावना है। इसने बताया कि शनिवार को कोटा और उदयपुर संभाग में कहीं-कहीं मेघगर्जन के साथ आंधी और बारिश हो सकती है। एक नए पश्चिमी विक्षोभ के प्रभाव से 11 और 12 मई को बीकानेर संभाग, शेखावाटी क्षेत्र तथा जयपुर और भरतपुर संभाग के उत्तरी भागों में कहीं-कहीं आंधी और हल्की बारिश होने का अनुमान है, जबकि शेष अधिकांश भागों में मौसम मुख्यतः शुष्क रहेगा। मौसम विभाग ने बताया कि शनिवार सुबह तक पिछले 24 घंटे की अवधि में राज्य में कहीं-कहीं आंधी के साथ हल्की बारिश हुई। सर्वाधिक पांच मिलीमीटर बारिश नागौर जिले के मेड़ता में दर्ज की गई और अधिकतम तापमान फलौदी में 44.8 डिग्री सेल्सियस रहा।



## जयपुर डिस्कॉम की अनूठी पहल, अभियंताओं ने दी विभागीय नियमों की 'परीक्षा'

दक्षिण भारत राष्ट्रमत  
dakshinbharat.com

जयपुर। जयपुर सिटी सिकिल के ऑपरेशन एंड मेंटेनेंस से जुड़े सहायक अभियंताओं और अधिशासी अभियंताओं ने शनिवार को विभागीय नियमों एवं परिपत्रों से संबंधित प्रश्नपत्र को हल किया। इसके लिए शनिवार को विद्युत भवन में उनकी परीक्षा ली गई। डिस्कॉम-सिटी चयन सुश्री आरती डोगरा की पहल पर ली गई इस परख का उद्देश्य अभियंताओं में नियमों, प्रक्रियाओं और समय-समय पर जारी होने वाले सर्कुलर्स के प्रति जानकारी एवं समझ बढ़ाना है। डिस्कॉम प्रबंधन का मानना है कि उपभोक्ताओं को बेहतर सेवा देने के लिए फील्ड में तैनात अभियंताओं का अपडेटेड रहना जरूरी है। परीक्षा में जयपुर शहर वृत्त उत्तर और वृत्त दक्षिण में कार्यरत

44 सहायक अभियंता एवं अधिशासी अभियंता सम्मिलित हुए। करीब आधे घंटे की समय सीमा में अभियंताओं ने 'टर्म्स एंड कंडीशंस फॉर सप्लायर्स' (डब्ल्यूडब्ल्यू) तथा इसमें समय समय पर हुए संशोधनों, टैरिफ आदेश, विभागीय स्टैंडर्ड ऑपरेंटिंग प्रोसीजर (ओएसपी) और नवीनतम दिशा-निर्देश, रूफ टॉप सोलर और मीटरिंग के तकनीकी और विधिक नियम से संबंधित प्रश्न हल किए। इस परख से अभियंताओं में नियमों और विभागीय सर्कुलर्स के प्रति समझ बढ़ेगी।

## एसएमएस मेडिकल कॉलेज के छात्रावास में एमबीबीएस छात्र का शव मिला

जयपुर। जयपुर के सवाई मान सिंह (एसएमएस) मेडिकल कॉलेज के एक छात्रावास में एमबीबीएस के तृतीय वर्ष के एक छात्र ने कथित तौर पर फंदा लगाकर खुदकुशी कर ली। पुलिस ने शनिवार को यह जानकारी दी। पुलिस के अनुसार अलवर निवासी नितिन यादव का शव 'न्यू आर डी हॉस्टल' (पीजी) की आठवीं मंजिल की सीढ़ियों पर फंदे से लटकता मिला। सूचना पाकर मौके पर पहुंची पुलिस टीम ने शव को उतराया। थाना प्रभारी राजेश शर्मा ने बताया कि यादव जयपुर में बाहर फ्लैट लेकर रहता था और शुक्रवार रात 'एस के मेन हॉस्टल' (यूजी) में अपने दोस्तों के पास पढ़ने के लिए आया था। उन्होंने कहा, यादव यहां से करीब रात दो बजे अपने फ्लैट पर जाने की बात कहकर निकला और न्यू आर डी हॉस्टल (पीजी) में पहुंच गया। शनिवार को नितिन का एक परीक्षा का पेपर भी था। घटनास्थल से कोई सुसाइड नोट नहीं मिला है और पुलिस मामले की जांच कर रही है।



## मंडी पहुंचे सभी किसानों के गेहूं की तुलाई सुनिश्चित की जाए : ओम बिरला

दक्षिण भारत राष्ट्रमत  
dakshinbharat.com

कोटा। लोक सभा अध्यक्ष ओम बिरला ने शुक्रवार को कोटा के सीएडी सभागार में हुई बैठक में भारतीय खाद्य निगम, राजफेड, तिलमसंध, एनसीसीएफ आदि को न्यूनतम समर्थन मूल्य (एमएसपी) पर गेहूं खरीद के लिए 25 प्रतिशत अतिरिक्त टोकन जारी करने और मंडियों में पड़े गेहूं के उठाव के लिए आगामी दिनों में बतयाया कि कोटा में शुक्रवार को एक रोक लगेगी और दो दिन बाद एक और रोक लगाई जाएगी, बूंदी में शनिवार को एक रोक लगाई जाएगी। बिरला ने एक दिन छोड़कर रोक की व्यवस्था करने और एक सप्ताह में गेहूं का उठाव करवाने के निर्देश दिए। बिरला ने कहा कि

एफसीआई सहित सभी खरीद एजेंसियां यह सुनिश्चित करें कि एमएसपी पर बेचने के लिए गेहूं लेकर मंडी एवं खरीद केंद्र पर जाएं। किसी भी किसान को खाली हाथ नहीं लौटना पड़े और उसके गेहूं की तुलाई हो। उन्होंने निर्देश दिए कि खरीद का वर्तमान लक्ष्य पूरा होने के बाद भी अतिरिक्त गेहूं खरीद के लिए बारदाना एवं भण्डारण की समुचित व्यवस्था रखी जाए। बैठक में अधिकारियों ने बताया कि कोटा में शुक्रवार को एक रोक लगेगी और दो दिन बाद एक और रोक लगाई जाएगी, बूंदी में शनिवार को एक रोक लगाई जाएगी। बिरला ने एक दिन छोड़कर रोक की व्यवस्था करने और एक सप्ताह में गेहूं का उठाव करवाने के निर्देश दिए। बिरला ने कहा कि गेहूं की खरीद लक्ष्य से अधिक होने की संभावना को देखते हुए गेहूं के उठाव एवं गोदामों में अनलॉडिंग की गति बढ़ाई जाए। उन्होंने कहा कि एफसीआई के गोदामों के बाहर गाड़ियां खड़ी नहीं रहे, इसके लिए एफसीआई गोदामों में लेबर बढ़ाई जाए। लोकसभा अध्यक्ष ने निर्देश दिए कि अधिकारी यह सुनिश्चित करें कि कोटा-बूंदी में बारदाने की कोई कमी नहीं हो। उन्होंने सभी खरीद एजेंसियों को किसानों का धुगतान समय पर करने के निर्देश भी दिए। बिरला ने जिला रसद अधिकारी को राशन की दुकानों पर गेहूं पर्याप्त मात्रा में उपलब्ध कराने के निर्देश दिए। जिससे किसी भी राशन डीलर के यहां लाईन नहीं लगे।



## शुभकामनाएं

मुख्यमंत्री भजनलाल शर्मा शनिवार को कोलकाता में पश्चिम बंगाल के मुख्यमंत्री के शपथ ग्रहण समारोह में शामिल हुए। प्रधानमंत्री नरेंद्र मोदी की गरिमामयी उपस्थिति में आयोजित इस समारोह में उन्होंने सुपुंयें अधिकारी को मुख्यमंत्री एवं अन्य न्यायिक अधिकारियों को मंत्री पद की शपथ लेने पर हार्दिक बधाई एवं शुभकामनाएं दीं।

## नाहरगढ़ जैविक उद्यान के बाघ शावक स्वस्थ : अधिकारी

जयपुर। जयपुर के नाहरगढ़ जैविक उद्यान की टाइगर सफारी क्षेत्र में हाल ही में जन्मे दो बाघ शावक स्वस्थ हैं और चिकित्सकों की विशेष मेडिकल निगरानी में हैं। वन अधिकारियों ने शुक्रवार को यह जानकारी दी। उन्होंने बताया कि बाघिन 'भक्ति' ने 18 अप्रैल को इन शावकों को जन्म दिया था।

## दक्षिण भारत राष्ट्रमत



## हर पदक के पीछे संघर्ष और कमी हार नहीं मानने वाले संकल्प की एक कहानी होती है : योगी

दक्षिण भारत राष्ट्रमत  
dakshinbharat.com

**लखनऊ/भाषा।** उत्तर प्रदेश के मुख्यमंत्री योगी आदित्यनाथ ने खेल की भावना और अनुशासन के महत्व को रेखांकित करते हुए शनिवार को कहा कि हर 'पदक' के पीछे संघर्ष और कमी हार नहीं मानने वाले संकल्प की एक कहानी होती है। योगी आदित्यनाथ शनिवार को पुलिस द्वारा आयोजित द्वितीय अखिल भारतीय पुलिस बैडमिंटन क्लस्टर प्रतियोगिता की शुरुआत करने के बाद आयोजित समारोह को संबोधित कर रहे थे। उन्होंने कहा, "हर पदक के पीछे संघर्ष और

कमी हार नहीं मानने वाले संकल्प की एक कहानी होती है। हमारी मेहनत हमें लक्ष्य तक पहुंचाती है। जितना परीना बहेगा जीत उतनी बड़ी होगी। खेल हमें गिरना, उठना और फिर जीतना सिखाता है।" योगी आदित्यनाथ ने प्रतिযোগिता का जिक्र करते हुए कहा कि इसका आयोजन पहली बार उप में हो रहा है और पांच दिवसीय इस टूर्नामेंट में 1400 खिलाड़ियों को भाग लेने का अवसर मिलेगा। उन्होंने कहा, "प्राचीन काल से भारत में खेल और खेलकूद की गतिविधियों को प्रोत्साहन देने की परंपरा रही है। हमारी परंपरा यह मानती रही है कि जीवन के जितने भी साधन हैं, वह स्वस्थ शरीर से ही संभव हो सकते हैं।" योगी ने जोर देकर कहा, "सभी साधनों को प्राप्त करने के लिए शरीर को स्वस्थ होना जरूरी है और व्यक्ति दैनिक कार्यक्रमों के साथ खेलकूद की गतिविधियों को हिस्सा बनाए।" उन्होंने कहा, "प्राचीन काल से ही अपने यहां कबड्डी, कुश्ती, खो खो, मलखंब, धनुष विद्या, शतरंज, तलवारबाजी ये सभी जीवन का एक हिस्सा रहा है। हमारे यहां अखाड़ा शब्द ही इस बात के लिए दिया गया है कि ज्ञान की परंपरा और शरीर को स्वस्थ रखा जाए।" मुख्यमंत्री ने कहा, "25 करोड़ की आबादी इस राज्य में निवास कर रही है और इनमें 56 प्रतिशत युवा हैं। जनसंख्या जितनी स्वस्थ होगी उतना ही बेहतर परिणाम मिलेगा।"

## मुख्यमंत्री आदित्यनाथ ने राज्यपाल से की शिष्टाचार मेंट, मंत्रिपरिषद विस्तार की अटकलें तेज

**लखनऊ/भाषा।** उत्तर प्रदेश के मुख्यमंत्री योगी आदित्यनाथ ने शनिवार शाम राज्यपाल आनंदीबेन पटेल से लखनऊ स्थित 'जन भवन' में शिष्टाचार भेंट की। इस मुलाकात के बाद राज्य में मंत्रिपरिषद विस्तार की अटकलें तेज हो गई हैं। 'जन भवन' की ओर से जारी एक आधिकारिक बयान के अनुसार मुख्यमंत्री योगी आदित्यनाथ ने राज्यपाल से मुलाकात कर उन्हें श्री लालचंद राम द्वारा लिखित पुस्तक भारतीय ज्ञान परंपरा अवधारणा भेंट की। राज्यपाल से मुख्यमंत्री की इस मुलाकात के राजनीतिक निहितार्थ निकाले जा रहे हैं। राज्य में लंबे

समय से मंत्रिपरिषद विस्तार की चर्चाएं चल रही हैं और माना जा रहा है कि इस पर जल्द निर्णय हो सकता है। पश्चिम बंगाल और असम समेत कई राज्यों में हालिया राजनीतिक घटनाक्रमों के बीच राजनीतिक विश्लेषकों का अनुमान है कि उत्तर प्रदेश सरकार में भी जल्द विस्तार संभव है। उत्तर प्रदेश की 403 सदस्यीय विधानसभा में अधिकतम 60 मंत्री हो सकते हैं, जबकि वर्तमान में कुछ मंत्री पद रिक्त बनाए जा रहे हैं। अगले वर्ष 2027 के विधानसभा चुनाव के मद्देनजर मंत्रिपरिषद विस्तार को राजनीतिक दृष्टि से महत्वपूर्ण माना जा रहा है।

## बिहार के वैशाली में रेलवे सिग्नल पर छिपा हुआ कैमरा लगा पाया गया

**हाजीपुर/भाषा।** बिहार के वैशाली जिले में रेलवे सिग्नल पर एक संदिग्ध कैमरा लगा हुआ देखकर सुरक्षाकर्मी हरकत में आ गए। अधिकारियों ने शनिवार को यह जानकारी दी। सिम कार्ड युक्त एक छिपा हुआ कैमरा सराय रेलवे स्टेशन के पास एक रेलवे सिग्नल पर लगा हुआ पाया गया। मुजफ्फरपुर खंड की राजकीय रेलवे पुलिस (जीआरपी) ने मामला दर्ज कर जांच शुरू कर दी है। मुजफ्फरपुर जीआरपी की पुलिस अधीक्षक बीना कुमारी ने 'पीटीआई-भाषा' को बताया, "शुक्रवार को सराय स्टेशन के पास एक रेलवे सिग्नल पर एक संदिग्ध कैमरा लगा हुआ पाया गया। मामले की जांच जारी है। फोरेंसिक विश्लेषण उपकरणों की जांच कर रहे हैं। कैमरा लगाने वालों को जल्द ही गिरफ्तार कर लिया जाएगा।" हालांकि, पुलिस अधीक्षक ने उन खबरों का खंडन किया जिनमें दावा किया गया था कि बरामद किया गया कैमरा राज्य के बाहर से निर्यात किया जा रहा था। उन्होंने कहा, "जांचकर्ताओं को इस संबंध में अब तक कोई सबूत नहीं मिला है।"

## मदरसों के छात्र-छात्राओं को सविधान और कानून की शिक्षा देने की कवायद

**लखनऊ/भाषा।** मदरसों के पाठ्यक्रम संबंधी सुधार के लिए सरकार के प्रयासों के बीच इन संस्थानों में पढ़ने वाले छात्र-छात्राओं को देश के संविधान और कानून के बारे में बाकायदा पढ़ाने की कवायद शुरू की गई है। इसके लिए शनिवार को एक किताब जारी की गई जिसे पूरे देश में मदरसों के पाठ्यक्रम में शामिल करने की कोशिश की जाएगी। जमीयत उलेमा-ए-हिंद उत्तर प्रदेश के विधिक सलाहकार मोहाना काब रशीदी द्वारा लिखित 'भारतीय संविधान, एक वैचारिक अध्ययन' शीर्षक वाली इस किताब को मदरसों के 'सोम' वर्ग से पढ़ाया जाएगा जो आमतौर पर इंटरमीडिएट के समकक्ष माना जाता है। यह किताब पांच खंडों में होगी और इसका 10 भारतीय भाषाओं में अनुवाद भी कराया जाएगा ताकि यह पूरे मुक्त में पहुंचे। रशीदी ने लखनऊ में एक संवाददाता सम्मेलन में इस किताब का औपचारिक विमोचन करने के बाद संवाददाताओं से कहा कि यह पुस्तक भारत के संविधान और विभिन्न कानूनों की मूलभूत जानकारी के साथ-साथ उच्चतम न्यायालय समेत विभिन्न अदालतों के ऐतिहासिक आदेशों को खुद में समेटे है।

## बिहार: गोलीबारी में घायल सुल्तानगंज नगर परिषद के सभापति की मौत

**पटना/भाषा।** सुल्तानगंज नगर परिषद के सभापति राजकुमार ने शनिवार को पटना के एक अस्पताल में दम तोड़ दिया। कुछ दिन पहले उनके कार्यालय में उन्हें गोली मारी गई थी। अधिकारियों ने यह जानकारी दी। अधिकारियों ने बताया कि 28 अप्रैल को तीन हथियारबंद लोग कथित तौर पर भागलपुर जिले में उनके कार्यालय में घुस गए और गोलीबारी शुरू कर दी। घटना में राजकुमार और कार्यपालक अधिकारी कृष्ण भूषण कुमर गंभीर रूप से घायल हुए। गुमनाम की अस्पताल में मृत्यु हो गई, जबकि राजकुमार को बेहतर इलाज के लिए पटना के अस्पताल में भर्ती कराया गया। उन्होंने बताया कि अस्पताल में भर्ती कराए जाने के बाद से राजकुमार की हालत गंभीर बनी हुई थी। मुख्यमंत्री सहाय चौधरी ने राजकुमार के निधन पर गहरा शोक व्यक्त किया। मुख्यमंत्री कार्यालय द्वारा जारी एक बयान में चौधरी ने राजकुमार को "सरल और मिलनसार व्यक्ति" बताया, जो क्षेत्र में बेहद लोकप्रिय थे और हमेशा जनता के लिए सुलभ थे। बयान में कहा गया है, "उनके असाधारण निधन से राजनीतिक और सामाजिक जगत को अपूरणीय क्षति हुई है।"

## मोदी, शाह ने 'तृणमूल कांग्रेस के हमलों के पीड़ितों' को श्रद्धांजलि दी

दक्षिण भारत राष्ट्रमत  
dakshinbharat.com

**कोलकाता/भाषा।** प्रधानमंत्री नरेन्द्र मोदी और केंद्रीय गृह मंत्री अमित शाह ने बीते कुछ वर्षों में तृणमूल कांग्रेस के कथित हमलों में मारे गए सैकड़ों भाजपा कार्यकर्ताओं को शनिवार को श्रद्धांजलि दी और कहा कि उनके बलिदान को शक्ति के स्रोत के रूप में याद किया जाएगा।

'ब्रिगेड परेड ग्राउंड' में मंच के पास भारतीय जनता पार्टी (भाजपा) के उन कार्यकर्ताओं की याद में एक अस्थायी स्मारक बनाया गया, जिनकी हत्या कर दी गई थी।



इसी मैदान पर शुभेदु अधिकारी के नेतृत्व वाली नई सरकार ने शपथ ली। स्मारक में एक बड़े 'बोर्ड' पर 'शहीदों' के नाम और उनके जिले लिखे गए थे। मोदी ने अपने 'एक्स' हैंडल पर स्मारक की तस्वीर साझा

करते हुए कहा, "साहसी भाजपा कार्यकर्ताओं को श्रद्धांजलि! आज कोलकाता के ब्रिगेड परेड ग्राउंड में पश्चिम बंगाल में पहली बार भाजपा सरकार बनने के उपलक्ष्य में आयोजित उत्सव के बीच भी, उन

सभी भाजपा कार्यकर्ताओं को याद किया जिन्होंने स्वयं से बड़े एक आदर्श की सेवा में अपने प्राणों का बलिदान दिया।" उन्होंने कहा कि उनका त्याग पार्टी की यात्रा में संदेव अमिट रूप से अंकित रहेगा। मोदी ने कहा, "उनका साहस हम सभी के लिए हमेशा प्रेरणा और शक्ति का स्रोत बना रहेगा।"

शाह ने भी कहा कि यह स्मारक "शपथ ग्रहण समारोह स्थल पर उपस्थित प्रत्येक कार्यकर्ता के हृदय में गहरी भावनाएं जगा रहा है।" उन्होंने 'एक्स' पर पोस्ट किया कि उन पुण्यात्माओं का त्याग, संघर्ष और बलिदान आज सार्थक होने जा रहा है। शाह ने स्मारक का एक

वीडियो साझा करते हुए पोस्ट में कहा, "राष्ट्र और संगठन के लिए अपना सर्वस्व अर्पित करने वाले उन सभी हुतात्माओं को कोटि-कोटि नमन।"

भाजपा की पश्चिम बंगाल इकाई के अध्यक्ष साधु भट्टाचार्य ने दावा किया कि 2021 के चुनाव परिणाम घोषित होने के बाद हुई हिंसा में तृणमूल कांग्रेस के गुंडों ने 300 से अधिक भाजपा कार्यकर्ताओं की हत्या कर दी थी।

राज्यसभा सदस्य भट्टाचार्य ने कहा, "बंगाल में बदलाव लाने का सपना देखने की हिम्मत करने के कारण उनकी हत्या कर दी गई। हम आज के दिन उनके बलिदान को नहीं भूल सकते।"

## अखिलेश यादव ने मतपत्र से चुनाव कराने की मांग की

दक्षिण भारत राष्ट्रमत  
dakshinbharat.com

**लखनऊ/भाषा।** समाजवादी पार्टी (सपा) के प्रमुख अखिलेश यादव ने एक बार फिर देश में मतपत्र के जरिए चुनाव कराने की मांग उठाई और ब्रिटेन में हाल में हुए चुनावों का हवाला देते हुए शनिवार को कहा कि भारत में भी मतपत्र से मतदान होना चाहिए।

लखनऊ स्थित समाजवादी पार्टी कार्यालय में पत्रकारों से बातचीत में यादव ने कहा, कल एक विकसित देश में चुनाव हुए। इंग्लैंड और ब्रिटेन में गुप्त मतदान मतपत्र के जरिए हुआ। जब अमेरिका, जापान, जर्मनी और ब्रिटेन जैसे देश मतपत्र से चुनाव करा सकते हैं, तो भारत में भी यह व्यवस्था लागू होनी चाहिए। यह समाजवादियों की पुरानी मांग है। उन्होंने कहा, आपने (भारतीय जनता पार्टी की ओर इशारा करते हुए) हमें सिर्फ ईडीएम से हराया है। लेकिन हम उन्हें

ईडीएम से ही फिर हराएंगे और सत्ता से हटाएंगे।

अखिलेश यादव का यह बयान ऐसे समय में आया है जब ब्रिटेन में स्थानीय परिषदों तथा स्कॉटलैंड और वेल्स की संसदों के चुनावों में मतगणना जारी है। ब्रिटेन के प्रधानमंत्री केअर स्टॉर्म ने शुक्रवार को स्थानीय चुनावों में लेबर पार्टी के खराब प्रदर्शन की जिम्मेदारी स्वीकार की थी। यादव ने पार्टी कार्यकर्ताओं से संविधान और लोकतंत्र को मजबूत करने का आह्वान भी किया।

वर्ष 2027 के उत्तर प्रदेश विधानसभा चुनाव का उल्लेख करते हुए उन्होंने कहा, हम सभी को बहुस्तरीय चुनाव माफिया से लड़ना होगा। लोकतंत्र, संविधान और संवैधानिक संस्थाओं की विश्वसनीयता बचाने के लिए सबको मिलकर काम करना होगा। तृणमूल कांग्रेस प्रमुख ममता बनर्जी



है। भाजपा केवल विभाजन और संघर्ष की राजनीति करती है। सपा प्रमुख ने भारतीय जनता पार्टी (भाजपा) पर पूंजीवाद को बढ़ावा देने का आरोप लगाते हुए कहा, भाजपा जितना पैसा चुनाव में खर्च कर सकती है, उतना कोई दल नहीं कर सकता। लेकिन इस बार जनता बदलाव लाएगी। उत्तर प्रदेश विधानसभा चुनाव में केंद्रीय बलों की संभावित तैनाती पर उन्होंने कहा, उत्तर प्रदेश में जो केंद्रीय बल आएंगे, वे उत्तर-पूर्व और दक्षिण भारत से होंगे। बंगाल चुनाव में उत्तर प्रदेश और बिहार के लोग वहां

भेजे गए थे। पहली बार केंद्रीय बलों को चुनाव के बाद 15 दिन की छुट्टी दी गई है।

भाजपा पर निशाना साधते हुए यादव ने कहा कि पार्टी के गठन के समय उसके भीतर इस बात पर बहस थी कि वह समाजवादी और धर्मनिरपेक्ष रास्ते पर चलेगी या नहीं। उत्तर प्रदेश के पूर्व मुख्यमंत्री ने कहा, भाजपा के गठन के समय पारित प्रस्तावों में समाजवादी विचारधारा और धर्मनिरपेक्षता की बात कही गई थी, लेकिन वास्तव में पार्टी सांप्रदायिक और पूंजीवादी साधित हुई। खुद को समाजवादी दिखाने के लिए उन्होंने सबसे पहले मंच पर जयप्रकाश नारायण की तस्वीर लगाई।

तेल कंपनियों के घाटे का जिक्र करते हुए यादव ने कहा, सरकारी तेल कंपनियों के घाटे का बोझ आधिकारिक जनता पर डाला जाएगा। गैस सिलेंडर की कीमतें बढ़ाई जा चुकी हैं। सरकार नहीं, बल्कि आम लोग इसकी कीमत चुकाएंगे, क्योंकि मुनाफाखोरी कम नहीं होने दी जा रही है।

## सुब्रत गुप्ता प. बंगाल के मुख्यमंत्री के सलाहकार नियुक्त

दक्षिण भारत राष्ट्रमत  
dakshinbharat.com

**कोलकाता/भाषा।** भारतीय प्रशासनिक सेवा (आईएएस) के सेवानिवृत्त अधिकारी सुब्रत गुप्ता को पश्चिम बंगाल के मुख्यमंत्री शुभेदु अधिकारी का सलाहकार नियुक्त किया गया। शनिवार को जारी अधिसूचना में यह जानकारी दी गई।

अधिसूचना के मुताबिक, 1990 बैच के अधिकारी गुप्ता को हाल ही में संघ विधानसभा चुनावों से पहले हुए विशेष गहन पुनरीक्षण (एसआईआर) के लिए निर्वाचन आयोग द्वारा नियुक्त किया गया था। एक अधिकारी ने बताया, सुब्रत गुप्ता के व्यापक अनुभव से नई



सरकार ने आईएएस अधिकारी शांतनु बाला को मुख्यमंत्री का निजी सचिव भी नियुक्त किया।

सरकार को नीति समन्वय और शासन संबंधी मामलों में मदद मिलने की उम्मीद है।

एक अन्य अधिसूचना के अनुसार, भारतीय जनता पार्टी (भाजपा) की नई अधिसूचनाओं के अनुसार, दोनों अधिकारियों को तत्काल अपने नए कार्यभार संभालने के लिए कहा गया है।

अधिसूचना में बताया गया कि 2017 बैच के अधिकारी बाला इससे पहले दक्षिण 24 परगना के अतिरिक्त जिला मजिस्ट्रेट थे।

एक अन्य अधिकारी ने बताया, बाला की नियुक्ति सरकार परिवर्तन के बाद मुख्यमंत्री कार्यालय के पुनर्गठन का हिस्सा है। अधिसूचनाओं के अनुसार, दोनों अधिकारियों को तत्काल अपने नए कार्यभार संभालने के लिए कहा गया है।

## ममता बनर्जी ने पश्चिम बंगाल को अपराधियों के हवाले किया : दानिश आजाद अंसारी

दक्षिण भारत राष्ट्रमत  
dakshinbharat.com

**बलिया/भाषा।** उत्तर प्रदेश के अल्पसंख्यक कल्याण राज्यमंत्री दानिश आजाद अंसारी ने पश्चिम बंगाल की पूर्व मुख्यमंत्री ममता बनर्जी पर निशाना साधते हुए शनिवार को आरोप लगाया कि ममता ने राज्य को पिछड़ेपन और अपराध के रास्ते पर धकेल दिया।

बलिया जिले के सुखपुरा में पत्रकारों से बातचीत में अंसारी ने कहा कि ममता बनर्जी ने अपराधियों को तृणमूल कांग्रेस का नेता बना दिया। उन्होंने कहा कि 2017 में भाजपा की सरकार बनने से पहले उत्तर प्रदेश की स्थिति भी पश्चिम बंगाल जैसी थी, लेकिन मुख्यमंत्री योगी आदित्यनाथ ने प्रधानमंत्री नरेन्द्र मोदी के नेतृत्व में अपराध पर प्रभावी नियंत्रण कर प्रदेश को भयमुक्त बनाया। मुस्लिम समाज को तुष्टीकरण



की राजनीति नहीं, बल्कि समानता, अधिकार, शिक्षा और रोजगार की आवश्यकता है। उन्होंने आरोप लगाया कि इस दिशा में न तो ममता बनर्जी ने काम किया और न ही उत्तर प्रदेश में सपा की पूर्ववर्ती सरकार। तृणमूल कांग्रेस और अन्य विपक्षी दल मुसलमानों को गुमराह कर उनका केवल राजनीतिक इस्तेमाल करते हैं। अंसारी ने दावा किया कि भारतीय जनता पार्टी विना किसी भेदभाव के सभी वर्गों को समान भयमुक्त बनाए दे के लिए कार्य कर रही है।

## बंगाल के लोग मुझे से भी ज्यादा खुश हैं: शुभेदु की मां ने बेटे के मुख्यमंत्री बनने पर कहा

**कांठी (पश्चिम बंगाल)/भाषा।** पश्चिम बंगाल के नए मुख्यमंत्री शुभेदु अधिकारी की मां गायत्री अधिकारी ने शनिवार को कहा कि राज्य में भाजपा की पहली सरकार की बागडोर उनके बेटे के हाथों में होने से प्रदेश के लोग उनसे भी अधिक खुश हैं। शुभेदु और भाजपा के पांच अन्य विधायकों ने शनिवार को कोलकाता के ब्रिगेड परेड ग्राउंड में प्रधानमंत्री नरेन्द्र मोदी, केंद्रीय गृह मंत्री अमित शाह, भाजपा के केंद्रीय नेतृत्व और राज्य शासित राज्यों के मुख्यमंत्रियों की उपस्थिति में शपथ ली। अपने बेटे के मुख्यमंत्री बनने पर गर्व व्यक्त करते हुए गायत्री ने कहा कि वह चाहती हैं कि उनका पुत्र यह सुनिश्चित करे कि आरजी कर मेडिकल कॉलेज दुष्कर्म एवं हत्या मामले में पीड़िता को सच्चा न्याय मिले।

अपने बेटे के संघर्ष को याद करते हुए उन्होंने कहा कि पिछली विधानसभा में विपक्ष के नेता रहे शुभेदु को तीन-चार बार जानलेवा हमलों का सामना करना पड़ा था। शुभेदु की मां ने कहा, "मैं बहुत खुश हूँ, लेकिन बंगाल की जनता मुझे से भी ज्यादा खुश है।" शुभेदु की अथक मेहनत का जिक्र करते हुए उनकी मां ने कहा, "उन्होंने अपने पिता से ही जुड़ाव भावना को आत्मसात किया है, जिसकी वजह से वह आज इस मुकाम पर पहुंचे हैं। उनके पिता भी ऐसे ही हैं।"

## ममता ने विपक्षी दलों से माजपा के खिलाफ 'संयुक्त मंच' बनाने की अपील की

दक्षिण भारत राष्ट्रमत  
dakshinbharat.com

**कोलकाता/भाषा।** तृणमूल कांग्रेस प्रमुख ममता बनर्जी ने पश्चिम बंगाल में हालिया विधानसभा चुनाव के बाद सत्ता में आई भारतीय जनता पार्टी (भाजपा) का मुकाबला करने के लिए शनिवार को सभी विपक्षी दलों से एक 'संयुक्त मंच' बनाने के वास्ते एकजुट होने की अपील की।

पूर्व मुख्यमंत्री ने विपक्षी दलों से जुड़े सभी छात्र संघों और गैर सरकारी संगठनों से भी भाजपा के खिलाफ एकजुट होने का आह्वान किया। बनर्जी ने कहा, "मैं सभी विपक्षी दलों, जिनमें वामपंथी और धर्म-वामपंथी दल शामिल हैं, से भाजपा के खिलाफ एक संयुक्त मंच बनाने के लिए एकजुट होने का आह्वान करती हूँ।" उन्होंने राष्ट्रीय दलों से भी इसमें शामिल होने की अपील की। तृणमूल प्रमुख ने कहा कि अगर कोई भी राजनीतिक दल इस संबंध में उनसे बातचीत करना



चाहता है तो वह उससे बात करने के लिए तैयार हैं।

रवींद्रनाथ टैगोर की जयंती पर कालीघाट स्थित अपने आवास के सामने एक सभा को संबोधित करते हुए उन्होंने कहा, "यह सोचने का समय नहीं है कि दुश्मन का दुश्मन मेरा दोस्त है, हमारा पहला दुश्मन भाजपा है।" उन्होंने दावा किया कि विधानसभा चुनाव परिणाम घोषित होने के बाद राज्य भर में तृणमूल कार्यकर्ताओं और समर्थकों को प्रताड़ित किया जा रहा है। उन्होंने कहा, "कई जगहों पर गुंडागर्दी हो रही है, भाजपा में बुरे लत घुस गए हैं।" पूर्व मुख्यमंत्री ने दावा किया कि 2011 में सत्ता में आने के बाद उन्होंने किसी भी व्यक्ति पर अत्याचार नहीं होने दिया।

## पुरी जगन्नाथ मंदिर के 'रत्न भंडार' में वस्तुओं को सूचीबद्ध करने का काम 11 मई को फिर से शुरू होगा

**पुरी/भाषा।** श्री जगन्नाथ मंदिर प्रशासन ने शनिवार को बताया कि पुरी मंदिर के रत्न भंडार में मौजूद वस्तुओं को सूचीबद्ध करने की प्रक्रिया 11 मई से फिर से शुरू होगी और ओडिशा सरकार द्वारा मंजूर मानक संचालन प्रक्रियाओं (एसओपी) का पालन करते हुए दो दिनों तक जारी रहेगी। श्री जगन्नाथ मंदिर प्रशासन (एसजेटीए) के मुख्य प्रशासक अरविंद पाधी ने बताया कि भगवान की चंद्रन यात्रा के कारण रत्न भंडार में वस्तुओं को सूचीबद्ध करने के प्रक्रिया कुछ दिनों के लिए रोक दी गई थी। पाधी ने कहा, चूंकि चंद्रन यात्रा रविवार को समाप्त हो रही है, इसलिए मानक संचालन प्रक्रिया (एसओपी) का पालन करते हुए 11 और 12 मई को रत्न भंडार में मौजूद वस्तुओं को सूचीबद्ध करने की प्रक्रिया फिर से शुरू करने का निर्णय लिया गया है। राज्य सरकार की मंजूरी के बाद 48 वर्षों के अंतराल के बाद 25 मार्च, 2026 को 12वीं शताब्दी के रत्न भंडार में मौजूद वस्तुओं को सूचीबद्ध करने का कार्य शुरू हुआ था। अधिकारी ने बताया, चालंती भंडार (वैदिक उपयोग के आभूषण) और 'बाहर भंडार' (व्योहारी के दौरान पहने जाने वाले आभूषण) में रखे आभूषणों व कीमती वस्तुओं की सूची अब तक पूरी हो चुकी है जबकि 'भीतर भंडार' (आंतरिक कक्ष, जहां कीमती वस्तुएं रखी जाती हैं) में मौजूद वस्तुओं की गिनती जारी है। चंद्रन यात्रा के कारण इसे अस्थायी रूप से रोक दिया गया था। मुख्य प्रशासक ने बताया कि पिछले नौ दिनों के दौरान अब तक 57 चंटे और आठ मिन्ट तक सूची तैयार करने का कार्य किया गया और इस दौरान आंतरिक कक्ष में रखी लगभग 120 वस्तुओं की गिनती की गई। यह कुल सूची कार्य का 20 प्रतिशत हो सकता है। रत्नविज्ञानी, सुनार और अन्य विशेषज्ञ वस्तुओं को सूचीबद्ध करने की प्रक्रिया में जुटे हैं, और पारदर्शिता बनाए रखने के लिए प्रत्येक वस्तु की फोटोग्राफी, वीडियोग्राफी और '3डी मैपिंग' की जा रही है।



## दक्षिण भारत राष्ट्रमत

## कड़ी सुरक्षा के बीच मॉस्को में रेड स्क्वायर पर विजय दिवस परेड आयोजित

मॉस्को/एपी। रूस के राष्ट्रपति व्लादिमीर पुतिन ने शनिवार को यूक्रेन युद्ध में जीत का भरोसा जताते हुए मॉस्को के 'रेड स्क्वायर' में द्वितीय विश्व युद्ध में नाजी जर्मनी पर सोवियत संघ की विजय की वर्षगांठ पर आयोजित सैन्य परेड की अगुवाई की।

मॉस्को में सुरक्षा के कड़े इंतजाम किए गए थे। पुतिन के साथ कई विदेशी नेता भी परेड में शामिल हुए।

अमेरिका की मध्यस्थता से हुए तीन दिन के युद्धविराम के कारण यूक्रेन द्वारा समारोह में बाधा डालने की आशंकाएं कुछ कम हुईं। पिछले 25 वर्षों से अधिक समय से सत्ता में बने पुतिन ने विजय दिवस को रूस की सैन्य ताकत दिखाने और यूक्रेन में चल रही सैन्य कार्रवाई के समर्थन को मजबूत करने के मंच के रूप में इस्तेमाल किया है। यह युद्ध अब पांचवें वर्ष में प्रवेश कर चुका है।

परेड को संबोधित करते हुए पुतिन ने यूक्रेन में लड़ रहे रूसी सैनिकों की सराहना की। उन्होंने कहा कि रूसी सेना "उत्तर अटलंटिक संधि संगठन (नाटो) समर्थित आक्रामक ताकत" का सामना कर रही है। उन्होंने कहा, "जीत हमेशा हमारी थी और आगे भी हमारी ही रहेगी। हमारी नैतिक शक्ति, साहस, एकता और हर चुनौती से लड़ने की क्षमता ही सफलता की कुंजी है।"

## 'बंदर' का टीजर देख 'लॉर्ड बांबी' पर गर्व करते दिखे सनी देओल

मुंबई/एजेन्सी

बांबी गूड अभिनेता बांबी देओल इन दिनों अपनी आने वाली फिल्म 'बंदर' को लेकर लगातार चर्चा में बने हुए हैं। फिल्म का टीजर रिलीज होते ही सोशल मीडिया पर इसकी चर्चा शुरू हो गई और फैंस से लेकर फिल्म इंडस्ट्री तक हर कोई बांबी देओल के नए अवतार की तारीफ करता नजर आ रहा है। इसी बीच अब देओल परिवार की तरफ से भी खास प्रतिक्रिया सामने आई है। बांबी देओल के भाई और अभिनेता सनी देओल, साथ ही उनके बेटे करण देओल ने भी 'बंदर' के टीजर को लेकर उत्साह जाहिर किया। दरअसल, शुक्रवार को सनी देओल ने अपने इंस्टाग्राम अकाउंट पर 'बंदर' का टीजर साझा किया।

टीजर शेयर करते हुए उन्होंने बेहद खास अंदाज में अपने छोटे भाई की तारीफ की। सनी देओल ने कैप्शन में लिखा, 'लुकिंग सो गूड माय लॉर्ड बांबी।' सनी का यह पोस्ट अब सोशल मीडिया पर तेजी से वायरल हो रहा है। वहीं, सनी देओल के बेटे और अभिनेता करण देओल ने भी अपने चाचा बांबी देओल की तारीफ करते हुए इंस्टाग्राम पर फिल्म का टीजर शेयर किया। करण ने लिखा, 'वाह! 'बंदर' का बेसब्री से इंतजार है। बांबी चाचा, आप कमाल लगा रहे हो।' करण की इस प्रतिक्रिया ने भी फैंस का ध्यान खींचा।

दरअसल, 'एनिमल' की सफलता के बाद बांबी देओल अब डार्क रोल निभा रहे हैं। 'बंदर' में भी उनका ऐसा ही एक अलग अवतार देखने को मिल रहा है, जिसने दर्शकों की उत्सुकता और बढ़ा दी है।



फिल्म के टीजर की बात करें तो इसकी शुरुआत काफी मनोरंजक अंदाज में होती है। बांबी देओल इसमें समीर मेहरा नाम के किरदार में नजर आते हैं, जो 70 के दशक के डिस्को स्टार जैसे लुक में दिखाई देते हैं और स्टेज पर परफॉर्म करते हैं। हालांकि कुछ ही पलों बाद कहानी अचानक एक रहस्यमयी मोड़ लेती है। टीजर में दिखाया गया है कि बांबी देओल का किरदार समीर मेहरा एक डेटिंग ऐप के जरिए कुछ लड़कियों से मिलता है। शुरुआत में सब कुछ सामान्य लगता है, लेकिन धीरे-धीरे वही मुलाकात उनके लिए मुसीबत बन जाती है। यह कानूनी पंचडे में फंस जाते हैं। टीजर में उनकी गिरफ्तारी को भी दिखाया गया है। यही ट्रिप्ट फिल्म को और ज्यादा इंटेंस बनाता है। कहानी धीरे-धीरे रहस्य, तनाव

और मनोवैज्ञानिक उलझनों की तरफ बढ़ती है। हर सीन के साथ सस्पेंस बढ़ता जाता है। फिल्म में बांबी देओल के अलावा सान्या मल्होत्रा, राज वी शेही, सपना पक्बी, सबा आजाद, रिद्धि सेन, जितेंद्र जोशी, इंद्रजित और नागेश भोसले जैसे कलाकार भी अहम भूमिकाओं में नजर आएंगे। फिल्म की कहानी सुदीप शर्मा और अभिषेक बनर्जी ने लिखी है, जो इससे पहले 'पाताल लोक', 'कोहरा' और 'उड़ता पंजाब' जैसी चर्चित कहानियों पर काम कर चुके हैं।

अनुयाग कश्यप के निर्देशन में बनी 'बंदर' का निर्माण निखिल द्विवेदी की सैफ्रॉन मैनूजिक्वर्स ने किया है, जबकि फिल्म को जी स्टूडियोज प्रस्तुत कर रहा है। यह फिल्म 5 जून 2026 को दुनियाभर के सिनेमाघरों में रिलीज होगी।

## लांच



एक्टर सारा अली खान, सुकुल प्रीत सिंह और यामिका गम्बी को शनिवार को मुंबई में आने वाली फिल्म 'पति पत्नी और वो दो' के लॉन्च से पहले टी-सीरीज ऑफिस में देखा गया।

## मैं हमेशा अपने लिए तैयार होती हूँ, किसी को इम्प्रेस करने के लिए नहीं : कृतिका कामरा

मुंबई/एजेन्सी

फिल्म और टीवी इंडस्ट्री में फैशन सिर्फ कपड़ों तक सीमित नहीं रह गया है बल्कि यह कलाकारों की पहचान का अहम हिस्सा बन चुका है। हर इवेंट और फोटोशूट में सितारों का लुक चर्चा का विषय बन जाता है। ऐसे में कई बार यह सवाल भी उठता है कि कलाकार खुद के लिए तैयार होते हैं या फिर पब्लिक इमेज को ध्यान में रखकर। इसी मुद्दे पर अभिनेत्री कृतिका कामरा ने खुलकर अपनी राय रखी। से बातचीत में कृतिका ने कहा कि उन्होंने हमेशा अपने लिए कपड़े पहने हैं और फैशन उनके लिए आत्मविश्वास और खुशी से जुड़ा हुआ है। से बात करते हुए कृतिका कामरा ने कहा, मुझे बहुत जल्द ही यह समझ आ गई थी कि मुझे सजना-संवरना और फैशन काफी पसंद है। मैं खुद को अच्छा महसूस करने के लिए तैयार होती हूँ।

अच्छे कपड़े पहनने और खुद को अच्छे तरीके से प्रेजेंट करने का असर मेरे पूरे दिन पर पड़ता है। इससे मेरा आत्मविश्वास बढ़ता है और मैं अपने काम में ज्यादा सकारात्मक महसूस करती हूँ। कृतिका कामरा ने आगे बताया, मैंने नई दिल्ली के एक डिजाइन स्कूल में फैशन कम्युनिकेशन की पढ़ाई की है। इसी वजह से मैं फैशन की दुनिया को एक अलग नजरिए से देखती हूँ। मुझे यह जानने में दिलचस्पी रहती है कि किसी कपड़े को बनाने में कितनी मेहनत लगती है, किसी खास टेक्सटाइल को तैयार करने की प्रक्रिया क्या होती है और डिजाइनिंग के पीछे कितना काम छिपा होता है। जब इसी किस्ती चीज की मेहनत को समझता है, तो उसके प्रति सम्मान भी बढ़ जाता है।

अभिनेत्री ने कहा, मैं फैशन इंडस्ट्री में चल रहे नए ट्रेंड्स से भी खुद को अपडेट रखती हूँ, लेकिन हमेशा से वही पहनती हूँ, जिसमें मैं खुद को सहज और आत्मविश्वासी महसूस करती हूँ। मैंने कभी किसी को खुश करने या इम्प्रेस करने के लिए कपड़े नहीं पहने। फैशन का असली मतलब वही है, जब इसी आने के लिए तैयार हो और अपने व्यक्तित्व को खुलकर

जी सके। कृतिका कामरा ने महिलाओं के नजरिए से फैशन को लेकर भी दिलचस्प बात कही। उन्होंने कहा, अगर मुझे किसी की तारीफ सबसे ज्यादा खुशी देती है, तो वह मेरी महिला दोस्तों या दूसरी महिलाओं की होती है। महिलाएं फैशन को बहुत अलग और बारीकी से देखती हैं। वे छोटे-छोटे डिटेल्स पर ध्यान देती हैं, इसलिए उनकी राय ज्यादा खास लगती है। मुझे महिलाओं से मिलने वाला फीडबैक सबसे ज्यादा पसंद आता है। उन्होंने कहा, काम की वजह से मुझे कई बेहतर डिजाइनर्स और स्टाइलिस्ट्स के साथ काम करने का मौका मिलता है। मैं खुद को भाग्यशाली मानती हूँ कि मुझे इतने प्रतिभाशाली लोगों के साथ काम करने का अनुभव मिला। मैं अक्सर डिजाइनर्स और स्टाइलिस्ट्स के काम से प्रेरित होती हूँ लेकिन जब मैं अपना लुक तैयार करती हूँ, तो उसमें मैं अपनी पसंद भी शामिल होती हूँ। अभिनेत्री ने कहा, मैं अपनी टीम के साथ मिलकर तय करती हूँ कि कौन-सा लुक मुझे पर अच्छा लगेगा और किस तरह मैं खुद को सबसे बेहतर तरीके से पेश कर सकती हूँ।

## हरियाणा से बंगाल तक : मोदी के प्रधानमंत्री बनने के बाद नौ राज्यों में पहली बार बने माजपा के मुख्यमंत्री

नई दिल्ली/भाषा। भारतीय जनता पार्टी (भाजपा) ने पश्चिम बंगाल में शानदार जीत दर्ज करते हुए ममता बनर्जी के नेतृत्व वाली तृणमूल कांग्रेस सरकार के 15 साल के शासन का अंत कर दिया और इसके साथ ही 2014 में नरेंद्र मोदी के प्रधानमंत्री बनने के बाद भाजपा ने नौ राज्यों में पहली बार मुख्यमंत्री पद हासिल किया है। यह सफर 2014 में हरियाणा और महाराष्ट्र से शुरू हुआ। इसके बाद असम (2016), अरुणाचल प्रदेश (2016), मणिपुर (2017), त्रिपुरा (2018), ओडिशा (2024), बिहार (2026) और अब पश्चिम बंगाल में पार्टी ने पहली बार मुख्यमंत्री पद प्राप्त किया। हरियाणा में भाजपा ने पहली बार अपने दम पर सरकार बनायी और मनोहर लाल खट्टर को मुख्यमंत्री बनाया। महाराष्ट्र में विधानसभा चुनाव में सबसे बड़ी पार्टी बनने के बाद भाजपा ने महायुति गठबंधन के सहयोगियों के साथ सरकार बनायी और देवेंद्र फडणवीस राज्य में भाजपा के पहले मुख्यमंत्री बने। भाजपा ने 2016 में पूर्वांचल में अपनी पकड़ मजबूत करते हुए असम में जीत दर्ज की, जहां सर्वानंद सोनोवाल राज्य के पहले भाजपा मुख्यमंत्री बने।

तब से भाजपा असम में लगातार सत्ता में बनी हुई है और अप्रैल में हुए चुनाव सहित लगातार तीन विधानसभा चुनाव जीत चुकी है। उसी वर्ष 2016 में भाजपा ने अरुणाचल प्रदेश में बड़े राजनीतिक पुनर्गठन के बाद अपनी पहली पूर्ण सरकार बनाई। जुलाई 2016 में कांग्रेस नेता पेमा खांडू लंबे राजनीतिक संकट के बीच मुख्यमंत्री बने, लेकिन सितंबर में वह और कांग्रेस के अधिकतर विधायक भाजपा के सहयोगी दल 'पीपुल्स पार्टी ऑफ अरुणाचल' (पीपीए) में शामिल हो गए।

भाजपा ने 2017 में मणिपुर में चुनाव के बाद नेशनल पीपुल्स पार्टी (एनपीपी), नगा पीपुल्स फ्रंट (एनपीएफ) और अन्य क्षेत्रीय दलों के साथ गठबंधन कर सरकार बनाई और एन. बीरेन सिंह को मुख्यमंत्री बनाया। भारतीय जनता पार्टी ने 2018 में त्रिपुरा में वाम मोर्चे के दशकों पुराने शासन को समाप्त कर बिप्लव कुमार देव के नेतृत्व में अपनी पहली सरकार बनाई।

बिहार में भाजपा लंबे समय से नीतीश कुमार के नेतृत्व वाली गठबंधन सरकारों का हिस्सा रही, लेकिन अपने मुख्यमंत्री के लिए उसे यहां 2026 तक इंतजार करना पड़ा। दो दशकों से अधिक समय तक मुख्यमंत्री रहने के बाद नीतीश कुमार ने इस वर्ष इस्तीफा देकर राज्यसभा का रुख किया। उनके पद छोड़ने के बाद सम्राट चौधरी के रूप में राज्य को भाजपा से पहला मुख्यमंत्री मिला।

मुझसे कहा गया था कि पुलिस का रोल करोगे तो कॉमेडी लगेगा : सैफ अली खान

मुंबई/एजेन्सी

अभिनेता सैफ अली खान 'कर्तव्य' फिल्म को लेकर चर्चा में बने हुए हैं। गुरवार को ट्रेलर लॉन्च के मौके पर सैफ ने अपने करियर के शुरुआती दिनों का किरसा शेयर किया। उन्होंने बताया कि कैसे एक समय पर फिल्म निर्देशक ने उन्हें पुलिस का किरदार न निभाने की सलाह दी थी, क्योंकि उनके चेहरे पर वह 'गंभीरता' नहीं थी। सैफ ने कहा, मुझे आज भी याद है कि जब मैंने पहली बार फिल्म 'मैं खिलाड़ी तू अनाड़ी' के लिए पुलिस वर्दी पहनी थी और हम फिल्म का क्लाइमैक्स शूट कर रहे थे। उस समय फिल्म में अक्षय कुमार पुलिस अधिकारी की भूमिका में थे और मैं एक साधारण सा किरदार निभा रहा था। मैं उस समय फिल्म जगत की बारीकियां सीखने की कोशिश कर रहा था। सैफ ने आगे बताया कि उस फिल्म के निर्देशक ने उनसे कहा था, अपनी जिंदगी में कभी भी पुलिस वाले का रोल गंभीरता से मत करना, क्योंकि तुम यह नहीं कर सकते। तुम्हारे अंदर वह ताकत या दम नहीं है कि तुम पुलिस वाले लग सको। अगर तुम यह रोल करोगे तो यह एक कॉमेडी जैसा लगेगा, इसलिए इसे कभी ट्राई मत करना।

सैफ ने कहा कि उस समय मिली टिप्पणी मेरे लिए एक सबक की तरह थी। अभिनेता ने आगे कहा, यह कमाल की बात है कि अगर आप लगातार अभ्यास करते रहें, सीखते रहें और आगे बढ़ते रहें, तो समय के साथ आप बेहतर होते जाते हैं। बिना दबाव के काम बोरिंग



लगने लगते हैं। अगर बिल्कुल प्रेशर न हो तो काम में मजा नहीं आता। थोड़ा-बहुत तो प्रेशर होने से ही बेस्ट निकलता है। हालांकि, हर दिन एक जैसा नहीं होता है। फिल्मों में अक्सर ऐसा होता है कि एक दिन बहुत मुश्किल होता है, तो अगला दिन थोड़ा संतुलित और आसान। इसी उतार-चढ़ाव में काम करने का अपना ही मजा होता है। जब अभिनेता से पूछा गया कि उनके लिए रोमांटिक-कॉमेडी करना आसान है या फिर कर्तव्य जैसे गंभीर किरदार, तो सैफ ने इस सवाल का जवाब बड़ी बेबाकी से दिया। उन्होंने स्वीकार करते हुए कहा कि शहरों में पले-बढ़े होने के कारण उनके लिए 'रोम-कॉम' फिल्में करना कहीं अधिक सहज है। अभिनेता ने कहा, 'रोम-कॉम' फिल्में में आप एक तरह से खुद का ही किरदार निभा रहे होते हैं। उनमें ऐसी बातें होती हैं, जो मेरी असल जिंदगी का हिस्सा है, जैसे बच्चों की परवरिश, स्कूल की जिम्मेदारियां और परिवार। निजी जिंदगी में भी मैं हमेशा इस बात का ध्यान रखता हूँ कि कहीं मैं अपनी मां को निराश तो नहीं कर रहा हूँ।

## टैगोर जयंती



पश्चिम बंगाल के बीरभूम जिले के शान्तिनिकेतन में कविवरु रवींद्रनाथ टैगोर की 165वीं जयंती के मौके पर विश्वभारती यूनिवर्सिटी के वाइस चांसलर प्रोबीर कुमार घोष, स्कूट्टेस, टीचर्स और स्टाफ मॅम्बर्स के साथ विश्वभारती यूनिवर्सिटी कैम्पस जाते हुए।

## ब्रिटिश-भारतीय अभिनेत्री आरती शाह ने लंदन के मंच पर 'पैडिंगटन' की करुणा को जीवंत किया

लंदन/भाषा। पुरस्कार विजेता मंचीय प्रस्तुति 'पैडिंगटन: द म्यूजिकल' के कार्टून किरदार 'पैडिंगटन' (एक भालू) की भाव-भंगिमा को अपने अभिनय से जीवंत करने वाली अभिनेत्री आरती शाह का कहना है कि इस लोकप्रिय किरदार का मुख्य संदेश आज की दुनिया के लिए तात्कालिक आवश्यकता है।

शाह ने पीटीआई-भाषा को दिए एक साक्षात्कार में कहा, 'पैडिंगटन' करुणा का प्रतीक है, और इस समय दुनिया को करुणा की ही जरूरत है। उन्होंने कहा, इस समय दुनिया बहुत मुश्किल दौर से गुजर रही है। चारों ओर बहुत कुछ घट रहा है, हर तरफ नकारात्मकता की गूंज है, और इस समय महंगाई का बोलबाला है। लेकिन एक चीज जो मुफ्त है और हम सभी के पास है, वह है करुणा।

ब्रिटिश-भारतीय अभिनेत्री ने कहा कि मंचीय प्रस्तुति को दर्शकों से मिली प्रतिक्रिया बेहद मार्मिक और दिल को छू लेने वाली रही है। उन्होंने कहा, मैंने दर्शकों के चेहरों पर अधिक मुस्कान देखी। इन अद्भुत कलाकारों के साथ जुड़कर



और रोजाना रात और दिन के शो में यह कहानी सुनाने का अवसर पाकर मैं खुद को गौरवान्वित महसूस करती हूँ। इस उपहार को सभी के साथ साझा करने और उन्हें थोड़ी सी आस बंधाने और खुशी देने का अवसर पाकर मैं बहुत खुश हूँ। शाह को मंच संगीत में उनके प्रदर्शन के लिए दर्शकों और आलोचकों दोनों से व्यापक प्रशंसा मिली है, जिसका प्रदर्शन हाल ही में फरवरी 2028 तक बड़ा दिया गया है। लंदन के सेवॉय थियेटर में इस प्रोडक्शन के लिए चेहरे के हाव-भाव को नियंत्रित करने के कठपुतली कला के माध्यम से संश्लेषण के

'पैडिंगटन' के किरदार को जीवंत करते वक्त 49 वर्षीय शाह भालू की पोशाक पहनती हैं और सह-अभिनेता जेस हमीद आवाज देते हैं।

पिछले महीने इस जोड़ी ने इसी नाम की 2014 की ब्लॉकबस्टर फिल्म पर आधारित मंचीय रूपांतरण में अपने प्रदर्शन के लिए म्यूजिकल में सर्वश्रेष्ठ अभिनेता का प्रतिष्ठित ऑलिवियर अवॉर्ड साझा किया। संतरे के मुख्वा को पसंद करने वाले भालू (पैडिंगटन) की शुरुआत माइकल बॉन्ड द्वारा बच्चों की किताबों की एक शृंखला के रूप में की गई थी। उन्होंने साझा किया, एक कलाकार के रूप में, जब मैं मंच पर होती हूँ, तो मैं 'मैथड एक्टिंग' के माध्यम से अपने व्यक्तिगत अनुभवों से प्रेरणा लेकर उस समय 'पैडिंगटन' जो महसूस कर रहा होता है, उसकी भावनाओं को दर्शाती हूँ। लेकिन यह सिर्फ मैं नहीं हूँ, बल्कि अद्भुत कलाकार जेम्स भी हैं जिनकी 'पैडिंगटन' को दी गई आवाज बेहद आकर्षक है, और हम दोनों मिलकर मंच पर पैडिंगटन के संश्लेषण के

## ट्रेलर लांच



एक्टर और फिल्म प्रोड्यूसर संजय दत्त, फिल्म डायरेक्टर और एक्टर अभिजीत मोहन वारांग और अन्य आगामी फिल्म 'आखिरी सवाल' के ट्रेलर लॉन्च कार्यक्रम में।

## सलमान खान ने खुद 'राजा शिवाजी' का हिस्सा बनने की इच्छा जतायी थी : रितेश देशमुख

मुंबई/भाषा

अभिनेता रितेश देशमुख ने कहा कि सलमान खान फिल्म राजा शिवाजी का हिस्सा बनना चाहते थे, जिसके बाद उन्हें ऐसा खास किरदार गढ़ना पड़ा, जो सलमान के रुतबे के बराबर हो। एक मई को रिलीज हुई यह फिल्म मराठा साम्राज्य के संस्थापक छत्रपति शिवाजी महाराज के जीवन पर आधारित है। रितेश देशमुख ने फिल्म में मुख्य भूमिका निभाने के साथ-साथ इसके सह-लेखन और निर्देशन की जिम्मेदारी भी संभाली है। फिल्म में सलमान खान कैमियो (संक्षिप्त) भूमिका में नजर आते हैं। उन्होंने जीवा माहाला का किरदार निभाया है जो एक वीर योद्धा थे, जिन्होंने प्रतापगढ़ की लड़ाई में शिवाजी महाराज की जान बचाई थी।

रितेश देशमुख ने 'पीटीआई-भाषा' को दिए एक साक्षात्कार में कहा, एक दिन सलमान ने मुझसे कहा कि उन्हें 'राजा शिवाजी' का हिस्सा बनना है। मैंने इस बारे में सोचा नहीं था, लेकिन उन्होंने कहा, 'तुम मेरे दिना फिल्म नहीं बना सकते, मुझे इसका हिस्सा बनना ही है।' मैंने उनसे थोड़ा समय मांगा, क्योंकि अगर वह स्क्रीन पर आएंगे, तो उसका एक अलग महत्व होना चाहिए।

आखिरकार वह सलमान खान हैं, लोगों को मजा आना चाहिए। अभिनेता-निर्देशक रितेश ने कहा कि वह चाहते थे कि सलमान फिल्म में ऐसा किरदार निभाएं जो दर्शकों के दिल में उतर जाए। उन्होंने कहा, मैं चाहता था कि वह एक खास किरदार अदा करें। वह किरदार सलमान खान से भी बड़ा लगाना चाहिए और साथ ही प्रशंसक भी उसका आनंद उठाएं। फिर हमें यह किरदार मिला। मुझे पता था कि एक खास संवाद चाहिए जो बिल्कुल फिट बैठे। जब वह वृद्ध पद पर आया और बैसा



असर छोड़ गया जैसा हम चाहते थे, तो वह पल शानदार था। यह पहली बार नहीं है जब सलमान खान ने रितेश की फिल्मों में खास भूमिका निभाई हो। इससे पहले वह 2022 में रितेश के निर्देशन वाली पहली फिल्म 'वेद' में एक विशेष भूमिका में नजर आए थे। वहीं लय भारी में भी उन्होंने कैमियो किया था, जो मराठी सिनेमा में रितेश की पहली फिल्म थी। राजा शिवाजी फिल्मी सितारों से सजी फिल्म है। फिल्म में संजय दत्त ने अफजल खान, अभिषेक बघन ने संभाजी शाहजी भोसले, विद्या बालन ने बड़ी बेगम, फरवीन खान ने मुगल बादशाह शाहजहां और अमोल गुप्ते ने आदिल शाह की भूमिका निभायी है। रितेश ने कहा कि हिंदी फिल्म जगत के उनके दोस्तों ने सिर्फ प्यार और सम्मान की वजह से फिल्म में काम किया और किसी ने फीस के तौर पर एक रुपया तक नहीं लिया। 'राजा शिवाजी' ने मराठी और हिंदी दोनों भाषाओं में घरेलू बॉक्स ऑफिस पर 52.66 करोड़ रुपए की कुल कमाई की है। फिल्म में महेश मांजरेकर, सचिन खेडेकर, भाग्यश्री और जितेंद्र जोशी भी अहम भूमिकाओं में नजर आए हैं। फिल्म को जियो स्टूडियोज प्रस्तुत कर रहा है और इसका निर्माण ज्योति देशपांडे तथा रितेश की पत्नी और अभिनेत्री जनेलिया देशमुख ने मुंबई फिल्म कंपनी के बैनर तले किया है।





## स्वामिमान अमृत समान है तो अभिमान जहर के समान : राष्ट्रसंत कमलमुनि

दक्षिण भारत राष्ट्रमत  
dakshinbharat.com

बंगलूरु। शहर के आस्टिन टाउन स्थित जैन स्थानक में विराजित राष्ट्रसंत श्री कमलमुनिजी कमलेश ने उपस्थित जनों को संबोधित करते हुए अपने प्रवचन में कहा कि जिस मानव के अंदर स्वामिमान का जज्बा नहीं होता, उसकी रक्षा के लिए कोई मर मिटने की कसम नहीं खाता वह धरती पर भारभूत है। बिना स्वामिमान के पंच पकवान भी जहर के समान होते हैं और स्वामिमान की सूखी हुई रोटी

भी पंच पकवान से बढकर है। उन्होंने कहा कि स्वामिमान धर्म का असली प्राण है, जिसका स्वरूप धर्म-गुरु से भी बढकर है। जिसमें स्वामिमान नहीं वह मुर्दे धर्म का पालन कर रहा है।

सभी महापुरुषों ने स्वामिमान की रक्षा के लिए अनेक कष्ट सहते हुए अपना बलिदान कर दिया, धर्म से भी उनको उच्च स्थान दिया। स्वामिमान और अभिमान दोनों में जमीन आसमान का अंतर है। स्वामिमान अमृत के समान है अभिमान जहर के समान है। जो सिद्धांतों की रक्षा के लिए समर्पित होता है उसे स्वामिमान कहते हैं

और जो अपने स्वार्थ अहंकार के लिए काम करता है उसे अभिमान कहते हैं।

जैन संत ने कहा कि महाराणा प्रताप ने जन्मभूमि स्वामिमान के लिए महलों को टोकर मारी, पर सिद्धांतहीन समझौता नहीं किया। पंच पकवान को टोकर मार के घास की रोटी खाई परंतु झुके नहीं, इसलिए आज भी उन्हें याद किया जाता है। अंत में कहा कि जो भी अहंकार पोषण करने के लिए स्वामिमान का नकाब लगाकर अपनी आत्मा और जनता को धोखा दे रहे हैं, इतिहास उन्हें कभी माफ नहीं करेगा।



## दोड़बलापुर में जयमल जैन संस्कार शिविर सम्पन्न

दक्षिण भारत राष्ट्रमत  
dakshinbharat.com

दोड़बलापुर। बंगलूरु के जेपीपी जैन महिला फाउंडेशन, युवा फाउंडेशन, आराध्य महिला मंडल द्वारा दोड़बलापुर जैन संघ के स्थानक में आयोजित जयमल जैन

संस्कार शिविर में शामिल बच्चों ने जैन धर्म के आधारभूत सिद्धांतों और संस्कारों का ज्ञान प्राप्त किया। शनिवार को इस शिविर का समापन हुआ। शिविर में अध्यापन सेवा में कांता बोहरा, चंचल मकाना, सुभद्रा बोहरा, सीमा लुंकड़ ने बच्चों को ज्ञान, दर्शन, चरित्र के बारे में विभिन्न जानकारी दी। संघ के

अध्यक्ष प्रकाशचंद्र बोहरा ने सभी का स्वागत किया। समापन समारोह में चंपालाल मकाना ने बच्चों को प्रोत्साहित करते हुए कहा कि इस तरह के शिविर बच्चों में संस्कारों का बीजारोपण करते हैं। दोड़बलापुर संघ व जेपीपी संघ की ओर से शिविर में शामिल सभी बच्चों को पुरस्कार व उपहार प्रदान किए गए।



## 'आर्ट ऑफ गिविंग' के तहत वृद्धाश्रम में किए गए सेवा कार्य, बिताया समय

दक्षिण भारत राष्ट्रमत  
dakshinbharat.com

बंगलूरु। भुवनेश्वर के कलिंगा इंस्टीट्यूट यूट ऑफ सोशल साइन्स (केआईएसएस) के संस्थापक डॉ. अश्विन सामंत द्वारा शुरू किए गए 'आर्ट ऑफ गिविंग' (एओजी) सामाजिक पहल के वार्षिक वर्षगांठ के उपलक्ष्य में बंगलूरु शाखा के सदस्यों द्वारा शनिवार को वृद्धाश्रम स्थित ओल्ड एज होम आश्रम में सेवा

कार्यक्रम का आयोजन किया गया। इस सेवा कार्य में स्वयंसेवकों ने आश्रम में रह रहे वरिष्ठजनों को फल व भोजन का वितरण किया। स्वयंसेवकों ने वरिष्ठ जनों के साथ समय बिताया तथा उनके मनोरंजन के लिए सदाबहार गाने गाए तथा उनके साथ बातचीत करते हुए सुख दुख बांटे।

इस मौके पर कोशल विकास प्रशिक्षक ममता एन. स्वामी, व्यवसायी बसवराज, सीनियर सिटीजन फोरम के अध्यक्ष केच चित्रप्पा तथा अनीता गुरुप्रसाद

उपस्थित थे। इस मौके पर उपस्थित महालक्ष्मी एजुकेशन ट्रस्ट के मंत्री डॉ. गोविंदराज ने इस एओजी पहल की सराहना करते हुए कहा कि जिनकी के आखिरी पड़ाव में वरिष्ठजनों के इस तरह के कार्यक्रम आयोजित करना व उसमें शामिल होना मन को खुश करने वाला कार्यक्रम रहा। अनीता ने बताया कि इस वर्ष की एओजी की थीम 'शेयर टू शाइन' है और 17 मई को बंगलूरु के गांधी भवन में वार्षिक कार्यक्रम आयोजित किया जाएगा।

## केरल में मुख्यमंत्री पद पर फैसला अगले 24 घंटे में हो सकता है : कांग्रेस नेता मुस्लीधरन

तिरुवनंतपुरम/नई दिल्ली। केरल में मुख्यमंत्री पद के तीन प्रमुख दावेदारों के समर्थकों द्वारा लामबंदी और सार्वजनिक प्रचार किये जाने के बीच कांग्रेस के वरिष्ठ नेता के. मुस्लीधरन ने शनिवार को कहा कि पार्टी के शीर्ष नेतृत्व द्वारा अगले 24 घंटे के भीतर राज्य के नए मुख्यमंत्री के बारे में अंतिम फैसला लिया जा सकता है। केरल विधानसभा चुनाव में संयुक्त लोकतांत्रिक मोर्चा (यूडीएफ) की भारी जीत के बाद वरिष्ठ नेताओं वी डी सतीशन, रमेश चैन्नियल और के सी वेणुगोपाल के समर्थकों ने अपने-अपने नेताओं को मुख्यमंत्री बनाने के लिये पोस्टर लगाए, प्रदर्शन किये और पार्टी के अंदर लामबंदी तेज कर दी है।

मुस्लीधरन ने संवाददाताओं से कहा, "दिल्ली से जो जानकारी मिल रही है, उसके अनुसार मुख्यमंत्री पद के उम्मीदवार पर चर्चा अगले 24 घंटे में पूरी हो जाएगी।" उन्होंने कहा कि जनता में उसाह जरूर है, लेकिन केवल 'प्लेक्स बोर्ड' और

रैलियों के आधार पर नेतृत्व तय नहीं होगा। मुस्लीधरन ने कहा, "मैंने आलाकमान के प्रतिनिधियों से क्या कहा, यह सार्वजनिक नहीं करूंगा। मैंने अपने निर्वाचन क्षेत्र के लोगों की भावनाएं उन्हे बता दी हैं। जनता ने जो राय व्यक्त की, उसे स्पष्ट रूप से उनके सामने रखा गया।" उन्होंने कहा, "उचित समय पर निर्णय लिया जाएगा। मुख्यमंत्री के चयन में वरिष्ठता एकमात्र मानदंड नहीं है। पार्टी ने हमेशा इस मानदंड का पालन नहीं किया है।"

मुस्लीधरन के अनुसार, अधिकतर विधायकों और सहयोगी दलों की राय भी महत्वपूर्ण होगी, क्योंकि कांग्रेस-नीत यूडीएफ सरकार किसी एक पार्टी की सरकार नहीं है। उन्होंने कहा, "गठबंधन सहयोगियों की राय पर भी स्वाभाविक रूप से विचार करना होगा। यह एक गठबंधन सरकार है।" मुस्लीधरन की ये टिप्पणियां ऐसे समय आई हैं जब राज्य के कई हिस्सों में सतीशन की नाराजगी व्यक्त की।



## विफा के विशाखापत्तनम चैटर के अध्यक्ष बने राजकुमार और महासचिव बने खेतसिंह

दक्षिण भारत राष्ट्रमत  
dakshinbharat.com

विशाखापत्तनम। विप्र फाउंडेशन विशाखापत्तनम चैटर की साधारण सभा होटल विशाखापत्तनम में आयोजित की गई। संयोजक राजकुमार शर्मा ने उपस्थित सदस्यों का स्वागत करते हुए मंच पर क्षेत्रीय महामंत्री (दक्षिण) भगवान व्यास, जोन प्रेसिडेंट गोपाल शर्मा, चैटर के पूर्व अध्यक्ष शंकरलाल शर्मा, राजस्थानी विप्र वेलफेयर संघ के अध्यक्ष ललित गौड़ एवं नवल किशोर शर्मा को आमंत्रित किया। भगवान परशुराम जी की पूजा के बाद जोन अध्यक्ष गोपाल शर्मा ने अपने स्वागत भाषण में संगठन का महत्व बताते हुए सभी को एकजुट हो कर विप्र फाउंडेशन को मजबूत करने का आह्वान किया। उन्होंने चैटर के पूर्व अध्यक्ष शंकरलाल शर्मा को उनके सफल कार्यकाल के लिए बधाई दी। क्षेत्रीय महामंत्री भगवान व्यास ने विप्र फाउंडेशन



नव मनोनीत अध्यक्ष राजकुमार शर्मा का अभिन्दन

की स्थापना से लेकर अभी तक के किए गए राष्ट्रव्यापी कार्यक्रमों की विस्तृत जानकारी दी। उन्होंने विप्र फाउंडेशन की नीतियों, उद्देश्यों और संगठन की कार्यप्रणाली के बारे में विस्तार से बताया। उन्होंने भविष्य में विप्र फाउंडेशन की गतिविधियों को कैसे आगे

बढ़ाना है, इस संबंध में सिलसिलेवार जानकारी दी। उन्होंने सभी से अनुरोध किया कि अगर किसी प्रकार का किसी से कोई वैचारिक मतभेद हो भी तो सबकुछ में विस्तार से बताया। उन्होंने भविष्य में विप्र फाउंडेशन की गतिविधियों को कैसे आगे

सदस्यता से संबंधित विस्तृत जानकारी देते हुए एक सप्ताह में कम से कम 100 सदस्य बनाने का लक्ष्य दिया। उन्होंने जोन प्रेसिडेंट गोपाल शर्मा से कहा कि वे विप्र फाउंडेशन विशाखापत्तनम चैटर के मनोनीत अध्यक्ष एवं महामंत्री की घोषणा करें। इस पर गोपाल शर्मा ने अध्यक्ष पद पर राजकुमार शर्मा एवं महामंत्री पद पर खेत सिंह राजपुरोहित के नाम की घोषणा की और कहा कि एक सप्ताह में सदस्य बना कर संपूर्ण कार्यकारिणी समिति का गठन कर दिया जाएगा।

इस अवसर पर पूर्व अध्यक्ष शंकरलाल शर्मा का सम्मान का जोन के अध्यक्ष गोपाल शर्मा ने किया, मनोनीत अध्यक्ष राजकुमार शर्मा का सम्मान क्षेत्रीय महा मंत्री भगवान व्यास ने किया। सभा में उपस्थित सदस्यों ने भगवान व्यास, गोपाल शर्मा, नवल किशोर शर्मा, ललित गौड़ आदि का सम्मान किया गया। सभा में उपस्थित सदस्यों में राजकुमार शर्मा, रमेश शर्मा, भार्गव शर्मा एवं अन्य सदस्यों ने अपने विचार रखे। राष्ट्रगान के पश्चात बैठक का समापन हुआ।

## सर्व हितकारी श्रेष्ठ जीवनशैली है जैन श्रावकाचार: आचार्यश्री विमलसागरसूरी

बनारसी/दक्षिण भारत। बनारसी के पास कुड़तीनी में शनिवार को विभिन्न वर्गों के श्रद्धालुओं को संबोधित करते हुए आचार्य विमलसागरसूरी ने कहा कि प्राणीमात्र को बचाने का प्रयत्न करना, अकारण हिंसा से बचना, पानी, शिजली खनिज, वनस्पति आदि प्राकृतिक संपदा को व्यर्थ न करना, संसाधनों का मर्यादित उपयोग करना, चोरी न करना, झूठ न बोलना, वेश्यावृत्ति न करना, भोगविलास की वृत्तियों को नियंत्रित करना, व्यसनमुक्त जीवन जीना, अधिक मात्रा में साधन-सामग्रियों को एकत्रित न करना, कम नाप-तोल न करना, मिलावट न करना, विधवासाधन न करना, बकाया धन चुकता करना इत्यादि धर्मशास्त्रों में वर्णित जैन श्रावकाचार के अनेकानेक नीति-नियम हैं। ये कोई बंधन नहीं, बल्कि आदर्श गृहस्थ जीवन की आधारशिला है। हर व्यक्ति अपनी शक्ति और भावना के अनुसार इनके परिपालन का संकल्प कर सकता है। इस नियमावली में सबकी भलाई का संदेश है और बुराइयों से बचने का निर्देश है। जैन श्रावकाचार में सकल ब्रह्मांड के सभी जीवों के अस्तित्व को स्वीकार किया गया है, इसलिए सद्भावना, सहयोग और समन्वय के आधार पर ही यह जीवनचर्या सफल हो सकती है।



आचार्यश्री ने कहा कि जैन श्रावकाचार संसार में सभी के लिए हितकारी श्रेष्ठ जीवनशैली है। जीव-जंतु, पशु-पक्षी, मनुष्य, जलवायु, पर्यावरण और प्रकृति, सबके प्रति सार्वभौमिक न्याय इसी जीवनशैली से संभव है। सामान्य से विशेष और सरल से कठिन, इस प्रकार इस जीवनशैली के अनेक रूप हैं। यह किसी पर अपनी

धार्मिक मान्यता थोपने की चेष्टा नहीं है, बल्कि सुख-शांति पूर्वक अपना जीवन जीते हुए दूसरों को भी शांति तथा गौरव से जीने देने की व्यवस्था है। जैन दर्शन की स्पष्ट मान्यता है कि परस्पर उपकार व सहयोग की भावना से ही इस संसार में जीवनयापन हो सकता है। इस तरह ज्ञान पूर्वक आई हुई वैचारिक क्रांति से जैन श्रावकाचार की परिपालन हो सकती है। जैन श्रावकाचार को सिर्फ धार्मिक मान्यता के रूप में देखना उचित नहीं है। यह एक सार्वभौमिक समुचित व्यवहारिक जीवनचर्या है। फलतः अपना, कुछ का त्याग कर देना, निर्धारित प्रतीकों या वस्त्रों को धारण करना, रात्रि भोजन न करना, तपस्या करना अथवा नित्य पूजा-पाठ करना, इतनी सीमित या संकुचित नहीं है यह जीवनशैली। यही कारण था कि महावीरस्वामी के काल में और उसके बाद सैकड़ों वर्षों तक सभी जाति-वर्गों के लोग इस जैन जीवनशैली का परिपालन करते थे। गणि पंचांगविमलसागरसूरी ने बताया कि मर्यादाओं और नीति-नियमों के बिना जीवन की गति-प्रगति का कोई निर्धारण नहीं हो सकता। मनुष्य के भटकते मन के लिए नीति-नियम अंकुश का काम करते हैं।



## त्यागराजनगर में साध्वीश्री पावनप्रमा का हुआ स्वागत

दक्षिण भारत राष्ट्रमत  
dakshinbharat.com

बंगलूरु। तेरापंथ संघ की साध्वीश्री पावनप्रमा अपने 8 दिन के प्रयास में कुल 203 घरों की देखभाल करते हुए सभी

श्रावक-श्राविकाओं में जैन धर्म के प्रति जागरूक करते हुए शनिवार को हनुमंतनगर तेरापंथ भवन पहुंचीं।

साध्वीश्री ने अपने प्रयास के दौरान घर-घर में जप अनुष्ठान करवाया तथा सभी जनों को संघ से सक्रिय रूप से जुड़ने का आह्वान

किया। ज्ञातव्य है कि साध्वीश्री का आगामी चतुर्मास बंगलूरु गांधीनगर तेरापंथ भवन में होना तय है। हनुमंतनगर से प्रयास संपन्न कर साध्वीश्री त्यागराजनगर पहुंचीं जहां हनुमंतनगर तेरापंथ सभा के अध्यक्ष गौतम दंत सहित अनेक श्रद्धालु उपस्थित थे।



## साध्वीश्री चंदनप्रमा का त्यागमय एवं तपस्वी जीवन सभी के लिए प्रेरणास्रोत : संतश्री ज्ञानमुनि

दक्षिण भारत राष्ट्रमत  
dakshinbharat.com

बंगलूरु। शहर के पुष्कर भवन में संतश्री ज्ञानमुनि जी, डॉ. समकितमुनिजी, साध्वी सत्यप्रभाजी, सुमंगलप्रभाजी, ऋद्धिश्रीजी, सुप्रभाजी, सुप्रतिभाजी के साक्षिय में श्रमण संघीय साध्वीश्री चंदनप्रभाजी की स्मृति में गुणानुवाद सभा का आयोजन किया गया। इस मौके पर ज्ञानमुनिजी ने कहा कि साध्वीश्री चंदनप्रभाजी का त्यागमय एवं तपस्वी जीवन सभी के लिए प्रेरणास्रोत है। उनका देवलोकगमन श्रमण संघ के लिए एक अपूरणीय क्षति है। उनका सरल स्वभाव, गूढ़ ज्ञान, मधुर वाणी, विनम्रता और धर्म प्रचार के प्रति समर्पण सदैव स्मरणीय रहेगा। डॉ. समकितमुनिजी ने कहा कि साध्वी चंदनप्रभाजी श्रमण संघ की

प्रभावशाली साध्वी थीं, जिनके जीवन में त्याग, तप और साधना निरंतर गतिमान रहे। हमें समय तक शारीरिक व्याधि होने के बावजूद उन्होंने अद्भुत धैर्य, समता और सहनशीलता का परिचय दिया। वे सरल स्वभावी, तपस्विनी एवं ज्ञानी साध्वी थीं। 49 वर्ष तक संयम जीवन को तप, स्वाध्याय और साधना से समर्पित किया। अंतिम समय तक सेवा, साता एवं वैवाच्य का पुरुषार्थ करने वाली साध्वी धर्मशीलजी, साध्वी तरुणशीलाजी की उन्होंने अनुमोदना की। साध्वी सुमंगलप्रभाजी ने कहा कि महासती चंदनप्रभाजी ने अपने जीवन का प्रत्येक क्षण धर्म प्रचार, धर्म प्रभावना एवं आत्मसाधना के लिए समर्पित कर उसे सार्थक बनाया। साध्वी ऋद्धिश्रीजी ने कहा कि साध्वीश्री के पावन जीवन से सदैव प्रेरणा मिलती रहेगी। साध्वी सुप्रभाजी ने कहा कि साध्वी चंदनप्रभाजी

अपनी कठोर तपस्या एवं उच्च चारित्रिक साधना के लिए जानी जाती थीं। साध्वी सुप्रतिभा ने साध्वीश्री के उपकारों एवं उनके विशेष गुणों का भावपूर्ण स्मरण किया। साध्वी सिद्धेश्वरीजी ने भावुक शब्दों में कहा कि आज मैं जो कुछ भी हूँ, वह साध्वीश्री चंदनप्रभाजी की कृपा का परिणाम है। उन्होंने हमें सही दिशा और सच्चा मार्ग दिखाया। समस्त संत-सतिषुंद ने संथारा सहित देहावसान पर दिवंगत महासती जी को श्रद्धांजलि अर्पित की। सभा में अनेक वक्ताओं ने कहा कि साध्वी चंदनप्रभाजी का संपूर्ण जीवन संयम, साधना, त्याग और धर्म प्रभावना को समर्पित रहा। इस मौके पर अनेक संघ संस्थाओं के पदाधिकारी व सदस्य उपस्थित थे।



## साधारण सभा में विल्सनगार्डन संघ की नई कार्यकारिणी समिति गठित

मीढालाल फिर बने चेयरमैन, नेमीचन्द्र पुनः अध्यक्ष और जम्बूकुमार बने मंत्री

बंगलूरु/दक्षिण भारत। स्थानीय श्वेतांबर स्थानकवासी जैन श्रावक संघ विल्सन गार्डन की वार्षिक साधारण सभा जैन स्थानक भवन में संघ के संरक्षक देवीचंद्र बोहरा की अध्यक्षता में संपन्न हुई। संघ के अध्यक्ष नेमीचंद्र भंसाली ने सभा का स्वागत किया। संघ के मंत्री सज्जन बोहरा ने विगत वर्ष की गतिविधियों की रिपोर्ट प्रस्तुत की। कोषाध्यक्ष उत्तमचंद्र पिछोलिया ने गत लेखा-जोखा वर्ष का आय-व्यय का विवरण दिया।

सभा में वर्तमान कार्यकारिणी के विगत कार्यकाल में संपन्न कार्यों की सराहना की गई। संघ के चेयरमैन मीढालाल मकाना को सर्वसम्मति से पुनः चेयरमैन नियुक्त किया गया। उन्होंने आगामी दो वर्ष के कार्यकाल हेतु नए अध्यक्ष के लिए नेमीचंद्र भंसाली के नाम का प्रस्ताव रखा जिस पर सभी ने सहमति प्रदान की। तत्पश्चात सर्वसम्मति से जम्बूकुमार मकाना को मंत्री एवं सज्जन बोहरा को कोषाध्यक्ष नियुक्त किया गया। नवनियुक्त पदाधिकारियों ने संघ की उन्नति में सभी के निरंतर सहयोग हेतु धन्यवाद दिया। नवनियुक्त अध्यक्ष नेमीचंद्र भंसाली ने पुनः अध्यक्ष पद का दायित्व प्रदान करने हेतु सभी को धन्यवाद दिया।



इंडियन क्रिकेट टीम के हेड कोच गौतम गंभीर ने शनिवार को जम्मू और कश्मीर के रियासी जिले के कटरा में श्री माता वैष्णो देवी के पवित्र मंदिर में पूजा-अर्चना की।